

శ్రీః  
శివలీలావిలాసము

కూచిమంచి తిమ్మకవికృతము.

CHECKED - 196



చెన్నపురి :

వావిళ్ల. రామస్వామిశాస్త్రిలు అండ్ సన్స్ వారిచే

ప్రకటితము.

1930.

*All Rights Reserved.*

2097

11.258

380

PRINTED BY  
V. RAMASWAMY SASTRULU & SONS  
AT THE 'VAVILLA' PRESS  
MADRAS.—1930



శ్రీ రస్తు.

# శివలీలావిలాసము

ప్రథమాశ్వాసము.

— ఇష్టదేవతాప్రార్థనము. —



నగజాఘనస్తనవి  
 సృత్వరసంకుమదైణనాభిషం  
 కానిశవాసితస్ఫుటభు  
 జాంతగుఁ డిందుసుధాపయస్సదృ  
 గ్భానుతకీర్తిపీఠపుర  
 కుక్కుటలింగమహాప్రభుం డశే  
 మానతభక్తపాలనప  
 రాయణుఁ డీవుత మా కభీష్టముల్.

1

క. మగనిసగమేన నెలకొని

ముగురంబలయందు నాదిమూలం బగుచున్

జగమేలుసర్వమంగళ

జగమే లిడుఁగాత మాకు సమృక్కరుణన్.

2

ఉ. శ్రీరమణీరమేశ్వరులఁ జిత్తమునం గదియించి భారతీ  
 సారసగర్భుల న్నిగుల సంస్తుతిఁ జేసి మతంగజాననున్

సా రెకుఁ గొల్చి దెందులురిసత్కులపావను లింగనార్యు ని  
పారఁ దలంచి మున్ని టిమహాకవుల న్భజియించి వేడుకన్.

— కవివంశాభివర్ణనము. —

సీ. శౌండిన్యగోత్రవిఖ్యాతుండఁ గూచిమం  
చ్యన్వయాంభోధినీహారకరుండఁ  
గంగనమంత్రి శేఖరునకు నంగనా  
మణి యగులచ్చమాంబకును సుతుండఁ  
బహుకార్యనిర్దాణబంధురప్రతిభుండఁ  
గుక్కుశేశ్వరకృపాకూరలబ్ధ  
సత్కవితామహాసామ్రాజ్యభారధౌ  
రేయుండ బుధజనప్రియచరితుండఁ

తే. దెందులురిలింగనా రాధ్యదేశికేంద్ర  
దత్తమాహేశ్వరాచార్యవృత్తిరతుండఁ  
గందరాడఘనగ్రామమందిరుండఁ  
దిష్టకవిచంద్రుఁ డనుజగద్వినుతయశుండఁ.

సీ. ప్రాధి మై రుక్మిణీపరిణయంబును సింహ  
శైలమాహాత్మ్యంబు నీలపెండ్లి  
కథయును రాజశేఖరవిలాసంబును  
నచ్చతెనుంగు రామాయణంబు  
సారంగధరనరేశ్వరచరిత్రంబు స  
ప్తార్ణవసంగమాహాత్మ్యకంబు  
రసికజనమనోభిరామంబు లక్షణ  
సారసంగ్రహమును సర్వపురస

తే. మంచితక్షేత్రకథనంబు మఱియుఁ బెక్కు  
శతకదండకసత్కృతుల్ ప్రతిభఁ గూర్చి  
యుల్ల మలరారఁ బార్వతీవల్లభునకు  
భక్తి నర్పణఁ జేసినభవ్యమతిని.

5

5. ఇట్టినేను మదభీష్టదైవతం బైనకుక్కుఁ టేశ్వరశ్రీమన్లహదేవు  
నకు నంకితంబుగా మఱియు నొక్కప్రబంధంబు రచింపం  
దొడంగి,

6

— శ్లోకములు. —

1. సర్గాపసర్గఫలదని  
సర్గునకు భర్గునకుఁ బ్రశమితమహాంహా  
వర్గునకు సూరినుతస  
న్తార్గునకు మనోజ్ఞ సాను మద్దుర్గునకున్.

7

2. అంభోజాసనమదసం  
స్తంభునకు శంభునకు నుదంచితకరుణా  
రంభున కఖిలావనసం  
రంభునకు ముదితమానిరాడ్డింభునకున్.

8

3. సర్వసుపర్వకదంబక  
పూర్వునకు శర్వునకును భుజబలలీలా  
ఖర్వునకు శమితయమరా  
ద్ధర్వునకు మహాక్షరాజగంధర్వునకున్.

9

4. బాణాదిభక్తజనసం  
త్రాణునకు స్థాణునకు నుదంచదుదన్వ  
త్త్రాణునకు సరసిజేక్షణ  
బాణునకు సత్యవాక్యపరిమాణునకున్.

10

క. సామజదానవదర్శని

జ.

రామునకున్ సోమునకును రజతమహీభృ

ద్ధామునకుఁ గోటిదినకర

ధామునకు మహాగ్రసమరతలభీమునకున్.

11

క. పురదై తేయస్త్వరసం

తే

హరునకు హరునకు నిరంతరాత్యంతదయా

పరునకుఁ బీఠాపురమం

దిరునకు శ్రీకుక్కుటేశదేవవరునకున్.

12

వ. సమర్పణంబుగా నారచియింపం బూనినశివలీలావిలాసంబు

బనుశృంగారరసప్రబంధంబునకుం గథావిధానం బెట్టిదనిన.

— కథాప్రారంభము. —

తే. హస్తీపురమున నొక్కనాఁ డర్జునుండు

భీష్ముఁ గన్గొని మ్రొక్కి సంప్రీతిఁ బలికెఁ

దాత ని న్నొక్కపుణ్యకథాప్రసంగ

మడుగఁ గోరెడఁ గృతతోడ నాన తిమ్ము.

14

క. నీ వెఱుఁగనిపుణ్యకథల్

త్వావలయమునందు లేవుగద యేవైనన్

భావింపఁగ నఖిలజగ

త్వావని యగుగంగమహిమఁ బ్రతిభం జెపుమా.

15

ఆ. శివుఁడు గంగ నేల శిరమున నిడుకొనె

గంగ విష్ణుపాదకమలమున జ

నించు పెట్లు తాత నిక్కంబుగా నిది

తేటపడఁగ నాకుఁ దెలుపవలయు.

16

వ. అదియునుం గాక,

17

తే. గంగఁ గొందలు జాలరికన్నె యనుచు  
నెన్నుచుండుదు రమ్మాట యేర్పడంగ  
వినఁ దలంచెద నమ్మహావేణి కీవు  
కూర్తిపట్టివిగద లసద్గుణకలాప. 18

తే. అనిన గాంగేయుఁ డప్పాండుతనయుఁ బలికె  
వత్స నే మున్ను నారదువలన విన్న  
తెఱఁగు నీకిప్పుఁ డెలమితో నెఱుఁగఁ జేతు  
నింపు దైవార విను మని యిట్టు లనియె. 19

ఆ. మొదలఁ గమలగర్భుఁ డుదకంబుల సృజించి  
వీర్య మందులోన విడిచె నది స  
హస్రకరనిభప్రభాంచిత మై హిర  
ణ్యస్వరూప మైనయండ మయ్యె. 20

వ. అయ్యండంబునందుఁ జరాచరాత్మకం బైనసకలప్రపంచంబు  
సృజియించి వృద్ధిఁ బొందింపుచుండె నంత. 21

తే. మూషకాసురుఁ డనుసురద్వేషి యొకఁడు  
దూతీ యయ్యండమున కొకతూటువొడిచె  
నందువలన మహోదకం బద్భుతంబు  
మీఱఁ బెనువెల్లియై చొచ్చి పాటుచుండె. 22

క. ఆవెల్లి జగము లన్నియు  
వేవేగ న్తుంచి జంతువితతికి నెల్ల  
వావిరీ నుపద్రవంబుం  
గావింపుచు నున్న నీలకంఠుఁడు పేర్కిన్. 23

తే. జగదుపద్రవశాంతికై తగిలి మున్ను  
కాలకూటంబుఁ గంతభాగమున నిడ్డ

చందమున నమ్మహాంబునిర్మరము నెలమి  
దనజటాజూటవీధి నందముగఁ దాల్చె.

24

తే. అపుడు గంగమహేశుజటాగ్రవీధి  
బట్టఁజాలక యుప్పొంగి పైకి బొరలి  
ఘనతరంగిణి యై దూటి కమలజాండ  
వివరమునఁ బాతె జగదుపద్రవము గాఁగ.

25

తే. హరియు నయ్యెడ మాషకాసురు వధించి  
తనపదాంగుష్ఠ మబ్బిలద్వారసరణి  
నునిచి నీ రాఁచె సందుననుండి యూట  
యించు కాలోపలికిఁ బ్రవహింపుచుండె.

26

వ. ఆప్రవాహంబు సకలభువనంబులఁ బవిత్రంబుగా గంగాభ  
వాని యేకార్ణవంబుగ జగంబు లన్నియు ముంచి లోజంతు  
కోటిజలచరంబులక్రియ మించి చెలంగి పొంగి.

27

క. తనకెదు రెవ్వరు లేరని  
మునుకొని గర్వాతిరేకమునఁ బలికిన న  
వ్వనితారత్నముఁ గనుఁగొని  
కినుక మదిం బెనఁగొనంగఁ గిరిశుండు వలికెన్.

28

తే. ఆడుదానవు నీ కిట్టు లబ్బురంపు  
గర్వ మేటికి నాచేతఁ గమలసంభ  
వాదులును మున్ను గర్వించి యడఁగి చనిరి  
గర్వ మెంతటివారికఁ గాదు సుష్టు.

29

క. భూచక్రంబున కిప్పుడె  
వే చని నీ వందు మత్స్యవిక్రయవృత్తి



- బ్రాచుర్యంబుగ మనియెడు  
నీచకులంబున జనించి నిలువుము చెలియా. 30
- తే. అనిన నభుజొంది గంగ యోయనఘచరిత  
తప్పు సేసితి లొంగి నీదయ దలిర్పఁ  
గాచి రక్షించు నన్నెడఁ గాఁక యిడఁగ  
నిన్ను నెడఁబాసి ఊణమైన నిలువఁజాల. 31
- క. నావుడు శంకరుఁ డిట్లను  
నీ వటువలెఁ గొన్నినాళ్లు నిలిచినపిదపఁ  
దేవత లెన్నఁగ నిన్నుఁ  
దేవేరిగఁ బెండ్లియాడి తెచ్చెద మరలన్. 32
- వ. అని పరమేశ్వరుం దానతిచ్చిన నట్లనె గంగాభవాని దాస  
కులకన్యాస్వరూపంబు ధరియించి భూలోకంబునకు వచ్చి  
పారావారతీరంబున మహేశ్వరుం గురించి తపం బాచరిం  
పుచుండె నంత. 33
- సీ. శంఖదేవుం డనుజాలరి గేస్తుండు  
దనబంధువుల దానుఁ దవిలి యొక్క  
నాఁడు దా నేలూరినగరంబునందుండి  
జలధికి వేటాడఁ జని యొకయెడఁ  
దపముసేయుచు నున్నతరళాయతేక్షణఁ  
జిన్నికన్నియఁ జూచి చేరఁబోయి  
తల్లి నీ వెవ్వరిదానపు కుల మెద్ది  
తలిదండ్రు లెవ్వారు కులము పేరు
- తే. నెద్దితప మేలచేసెద విచట నిట్లు  
సరసిజానన నాకు నీచందమెల్లః

దెలియఁజెప్పు మటన్న నక్కలికిమిన్న  
యింపు దళుకొత్త నతనికి నిట్టు లనియె.

34

తే. తండ్రి విను మేను గంగను దక్షహరుఁడు  
నన్ను నొకకారణమున డెందంబులోన  
నలిగి జాలారికన్నియ వై జనించు  
మని శపించిన వచ్చి యిట్టైతి జుమ్ము.

35

తే. తల్లి యైనను విను మఱిఁ దండ్రి వైన  
నీవె కా నింక నన్యుల నే నెఱుంగ  
నెవ్విధంబున సాఁకెదొ హితముతోడ  
ననిన ముద మంది యతఁడిట్టు లనుచుఁ బలికె

36

తే. అమ్మ నీ వేమిగోరిన నట్ల నేతుఁ  
గలవు మాయంట సకలభాగ్యంబు లిపుడు  
రమ్ము నాతోడ మాభవనమ్మునకును  
జీవనప్రాయముగఁ జూతుఁ జెలియ నిన్ను.

37

క. రావమ్మ భువనపావని  
రావే నాముద్దుబిడ్డ రావె లతాంగి  
రావే శుభఫలదాయిని  
రావే జగదంబ యిపుడె రా నాతోడన్.

38

వ. అని యపుత్రకుండు గావునఁ బెన్నిధానంబు గన్న పేదచం  
దంబున దైవంబునాకిప్పు డిబ్బెలారత్నంబు నొసంగె నని  
పొంగి దానిం దోడ్కొని నిజగృహంబున కరిగి తనభార్య  
యగుచక్రమదేవి కప్పాప నొసంగిన నవ్నధూరత్నంబు. 39

ఆ. పెరుగుఁ బాలు జిన్నుఁ బెల్లంబు నెయ్యి కొ  
బ్బరి యనంటిపండ్లు పనసపండ్లు

పిండివంట లిక్కుఖండంబు లోరెంబు

ప్రీతి యెసఁగ నొసఁగి పెనుచుచుండె

40

వ. అట్లు పెనుచుచున్నయెడ.

41

ఉ. అంగదముద్రికావలయహారలలాటిక లేమైనెమైయి

నృంగులుగుల్కఁగ్రొందగటునాడెపుఁబావడసొంపు నింపమే

ల్బంగరుగిల్కుటందియలు బాళిగ నంఘ్రుల ఘల్లుఘల్లున

గంగ యనుంగులం గలసి కౌతుకలీలలఁ గ్రీడసేయుచున్.

సీ. బొమ్మ పెండ్లిండ్లు సొంపుగఁ జేసి గుజ్జన

గూటియామెత లనుంగులకుఁ బెట్టు

బలితంపుటపరంజిపంజరంబుల నిడి

చిలుకబోంట్లకు మేత లెలమి నొసఁగు

నాడెపునెలతాలమేడలపై నిల్చి

లీల మై తూఁగుటుయ్యాల నూఁగుఁ

బరువంపు నెత్తావివిరిబొండుమల్లెకుం

జాదుల నీరెత్తి ప్రోదిసేయు

తే. బోటులను గూడి కిన్నెరమీటు నింపు

నాటుకొలుపుచు జిలిబిలిపాట పాడు

హళి దైవారఁ జెంగల్వకేళికుళుల

నోలలాఁడు జెలంగి యవ్వాలుగంటి.

43

వ. అట్లు గ్రీడింపుచు దినదినప్రవర్ధ మాస యగుచున్నంత. 44

సీ. నిద్దంపుసోగ పెన్నెరులు వేసలికందె

నెదఁ జిన్నిచన్నులు కుదురులెత్తెఁ

గనుదోయి నరసిక్కుకలికిచూపు లెసంగె

నూనూఁగునూఁగారు గాననయ్యెఁ

దావిమోవికిఁ గ్రొత్తతలిరుడాలు ఘట్టిలై  
 జిలిబిలిపలుకుల మొలచె దీప్తి  
 నెమ్మొగంబున వింత నిగనిగ జిగిపాల్చెఁ  
 జిన్నారినగవులు చెంగలించె

తే. నడలఁగడ లేనిమురిపెంబు గడలుకొనియె  
 మెఱుఁగుచెక్కులతళతళల్ దుఱఁగలించెఁ  
 గటిభరంబించుకించుక ఘనతఁ దాల్చెఁ  
 జెలికి లేజవ్వనముమేన మొలుచుటయును.

45

వ. అట్టి నవయావనారంభంబునఁ జీనిచీనాంబరానర్థమణివిభూ  
 షణ సుంగంధతాంబూలాదికంబులం దేజరిల్లుచుండె నంత.

సీ. సిరులకు మన్ని యై చిరసుఖాకర మైన  
 కైలాస కైల శృంగంబునందు  
 మహనీయతపనీయమయసముద్ధీప్తి ని  
 శాకాంతమాణిక్యసౌధవీధి  
 నలువయు వెన్నుండు బలరిపుప్రముఖ ది  
 క్పతులును సనకాదియతివరులును  
 నందీశగుహగళాననభృంగిరిటవీర  
 భద్రభైరవముఖప్రమథపతులు

తే. దవిలి కొలువంగ గిరిరాజతనయఁ గూడి  
 యనుపమానర్థరత్న సింహాసనమున  
 నక్కజం బగుతీవిమై నొక్కనాఁడు  
 హఃళిఁ గొలువుండె రాజరేఖార్థమాలి.

47

వ. ఆయ్యవసరంబున.

48

సీ. మినువాక తెలిసీరు నినిచినకుండికఁ  
 బసిఁడిచాయలఁ గేరుపల్లజడలు  
 వెన్నెలనిగ్గును వెదఁజల్లునెమ్మేను  
 చక్కనిస్ఫటికంపుజపసరంబు  
 గాలిసోఁకిన మ్రోయుకడిఁదికిన్నెరవీణె  
 యభినవమృదులకృష్ణాజినంబు  
 దట్టంపుగోపిచందనపుండ్రవల్లికల్  
 పసమించు కాషాయవసనములును

తే. గలిగి భవభర్త చంద్రశేఖర మహేశ  
 హర మహాదేవ సాంబ శంకర గిరిశ  
 యనుచు వేడుక నచ్చోటి కరుగుదెంచె  
 సారవిద్యావిదుం దైననారదుండు.

49.

తే. ఆ ట్లరుగుదెంచి దివిజసంయమి నరుండు  
 భక్తి దైవార నమ్మహాప్రభునినగరు  
 సొచ్చి హెచ్చినవేడుక లచ్చుపడఁగఁ  
 గేలుగవమోడ్చి యద్దేవిమ్రోల నిలిచి.

50.

సీ. రాకేందునీకాశరమ్యగాత్రమువాని  
 రమణీయఫణిభూషణములవానిః  
 గందర్పశతకోటిసుందరాకృతివాని  
 డమరుత్రిశూలఖడ్గములవాని  
 సదమలదరహాససరసాననమువాని  
 భసితాంగరాగవిభ్రమమువాని  
 సింధురాజినసమంచితనిచోళమువానిఁ  
 గరుణాకటాక్షవీక్షణమువానిఁ

దే. బ్రథితభువనోద్భుతోరువై భవమువాని  
 ఘనతరానందహృదయపంకజమువాని  
 సకలలోకాధిపతి యైనసాంబశివునిఁ  
 గనియె మునిమూళి కన్నులకజవుదీఱి.

51

క. అటువలెఁ బొడఁగని కేల్లవ  
 నిటలస్థలిఁ జేర్చి సంజనితకౌతుకవి  
 స్ఫుటదంతరంగుఁ డై య  
 జ్జటికులవల్లభుఁడు వాక్యచాతురి మెఱయన్.

52

సీ. భసితాంగరాగాయ భక్తానురాగాయ  
 సాలేక్షణాయ తుభ్యం నమోస్తు  
 భర్తాద్రిచాపాయ భద్రేంద్రవాహాయ  
 భయవిదూరాయ తుభ్యం నమోస్తు  
 భండనోద్ధండాయ భానుప్రతాపాయ  
 భవ్యరూపాయ తుభ్యం నమోస్తు  
 భరతప్రవీణాయ భవనాయితనగాయ  
 భద్రప్రదాయ తుభ్యం నమోస్తు

తే. భావభవసంహారాయ తుభ్యం నమోస్తు  
 భవసరన్నావికాయ తుభ్యం నమోస్తు  
 భద్రచర్తాంబరాయ తుభ్యం నమోస్తు  
 భారతీశార్చితాయ తుభ్యం నమోస్తు.

53

వ. అని నమస్కరించి వెండియు.

54

సీ. జయజయ కైలాసశైలనికేతన

జయజయ దేవతాసార్వభౌమ

జయజయ గిరితనూజామనోంబుజభృంగ  
 జయజయ దైవవేశ్యాభుజంగ  
 జయజయ నిగమాంతసముదయసంవేద్య  
 జయజయ భువనరత్నాధురీణ  
 జయజయ జలజాతసంభవాండపిచండ  
 జయజయ శాశ్వతైశ్వర్యధుర్య

తే. జయపురందరహరివిరించనముఖాఖి  
 లామరస్తోమముకుటాంచలాంచితాబ్జ  
 రాగమాణిక్యరోచిర్విరాజమాన  
 చరణపంకేరుహద్దేశ జయమహేశ.

55

క. పరమేశ నిన్నుఁ బొగడఁగఁ  
 దరమే శేషునకు హరిపితామహబలసం  
 హరులకు సనకాదిమునీ  
 శ్వరులకు నొక్కింతయైన వర్జింపంగన్.

56

నీ. మహిమ మీఱఁగ సర్వమంత్రరాజంబైన  
 గాయత్రి కీవేదో నాయకుండవు  
 శ్రుతు 'లేకయేన రుద్రో నదిత్వీయ'యం  
 చనిశంబు నిన్నెకా వినుతిసేయుఁ  
 బ్రత్యహంబును 'శివాత్పరతరంనాస్తి'యం  
 చలర స్మృతుల్ నిన్నె తెలుపుచుండుఁ  
 బురుషోత్తమఖ్యాతిఁ బరఁగువెన్నుండు వేయి  
 రాజీవముల నిన్నె పూజసేయు

తే. జలజగర్భుండు మొదలగుజంతువులకుఁ  
 బతి వగుటఁజేసి నీకె విశ్రుతముగాఁగఁ

బశుపతిసమాఖ్య చెల్లె నబ్బురము మీఱ

నిన్నుఁ గొనియాడ నెవ్వరు నేర్తురభవ.

మ. కరికి మర్కటకీటపోతమునకుం గాలాహికి మూలపో  
టరికిం జెంచుకొలంపుబత్తునకు వేడ్క స్తోత్రసామ్రాజ్యసు  
స్థిరసౌఖ్యం బొనఁగూర్చి ప్రోచినకృపాసింధుండ వాహాభలీ  
సరియే యీహారికుఱ్ఱవేల్పుదొర లెంచ న్నీకు శ్రీకంధరా.

తే. శ్వేతుఁడు మృకండుసూనుండుఁ బ్రేతనాథు

చేతఁ గడలేనియిడుమలఁ జిక్కి పొక్కి

నిన్ను శరణన్న జముఁ బడఁదన్ని వారి

కెన్నటికిఁ జావు లేకుండ నిడితి వభవ.

59

క. హరి తననయనాబ్జముతోఁ

దొరలఁగ నొకవేయివికచతోయజముల నీ

శిరమునఁ బూజించినఁ గని

యిరువుగ నాతనికిఁ జక్ర మిచ్చితివి గదా.

60

క. సురదనుజు లబ్ధిఁ దరువగ

గరళము ప్రభవించి జగము గాల్పఁగ దానిక

సరగున గళమున నిడుకొని

పరిపాలించితివి గద ప్రపంచంబు శివా.

61

తే. భైరవాకృతియును వీరభద్రమూర్తి

శరభసాళువరూపంబు సరవిఁ దాల్చి

నలినభవదక్ష నారసింహులశిరంబు

లేపుమీఱంగఁ దునుమవె యీశ నీవు.

62

సీ. గడితంపుటపరంజిగట్టుసింగిణివిల్లు

గాలిబోనపుడిండికాఁడు నారి



యీరేనుమేనుల నేపుచూపులకోరి  
 యార్థూఁడుతునియలై యలరు నరద  
 మిరుదుగ మొగములదొర తేరుపూన్పటి  
 పగటివేలుపు నేలబండికండ్లు  
 ప్రాబల్కుతుటుములు బలవారువంబులు  
 తెరగట్టుమన్నియతెగలుబంట్లు

తే. గాఁగ దిగప్రాళ్లుబలితంపుఁగడిమిఁ గూల్చి  
 జగము నావడి యుడిపి నిశ్శంక నలరు  
 నీప్రభావంబు బుధులు వర్తింపఁ గలరె  
 భానుశతకోటిసంకాశ పార్వతీశ.

63

సీ. పులిక రాసంబును బూదిగంధంబును  
 బుఱియకంచంబును బునుకుపేర్లు  
 చిలువుతాసొమ్ములు చికిలిముమ్మైనవాలు  
 కంకటికోడ లేడింకకూన  
 పలుకుటందియలు చొవంచనెమ్మొగములు  
 మెట్టబిడారంబు వెట్టకన్ను  
 చేతికుత్తుక యాలపోతు పెక్కెంబును  
 గ్రొన్నెలతలపువ్వు విన్నుదురము

తే. గలిగివెలుఁగొందునీమూర్తిఁదలఁపునందు  
 నిలిపియేప్రాద్దుఁ గొలుతు నన్నెలమిఁబ్రోవు  
 శత్రుబలభీమదేవతాసార్వభౌమ  
 గిరిసుతానాథ నిఖిలనిర్జరసనాథ.

64

తే. వేయినోళ్లను మఱి రెండువేలనాలు  
 కలు గలుగు శేషునకునైన నలుమొగముల

ప్రోడ్తకై నను దరమె ని న్బొగడ నింక

వేయునేటికి ననుఁ బ్రోవు విశ్వజనక.

65

తే. అని నుతించుమునీంద్రుఁ గన్గొని శివుండు  
సారకరుణామృతార్ద్రసుస్వాంతుఁ డగుచు  
నుచితపీఠాంతరమునఁ గూర్చుండఁజేసి  
కుశల మడిగి యతిమధురోక్తులవచించె.

66

క. మునివర సకలజగంబులు

ననివారణముగ జరింతు నచట నచట నీ

కనుఁగొన్నవెంట లెల్లను

వినుపింపుము మాకు వేడ్క విస్తరిలంగన్.

67

క. ఏయేజగములఁ జూచితి

వేయేదేశములు గంటి వేయేపురముల్

పాయక పొడఁగాంచితి విపు

డాయెడలం గలుగువార్త లచ్చుగఁ జెప్పుమా.

68

తే. అనిన నారదుం డిట్లను నభవ సకల

భువనములఁ జూచుకొనుచు నేఁ బోయిపోయి

నవకుతూహలమహితమానసుఁడ నగుచు

భూతలవ్తున నేలూరిపురము గంటి.

69

సీ. బహురత్న విరచితప్రాసాదములచేత

రమణీయమణిగోపురములచేత

నిందిరాకరదివ్యమందిరంబులచేత

సుకరకపోతపాలికలచేతఁ

దపనీయమయదేవతాధామములచేతఁ

బటువజ్రసాపానపటలిచేత

భక్తశ్చైలోన్నతప్రాకారములచేత

దివిశేంద్రనీలవేదికలచేత

తే. విమలపద్మాకరోద్యానసమితిచేత

గంధగజరాజధేనుసంఘములచేత

ధరణి సురముఖ్యసజ్జనోత్తములచేత

భవ్యగతిః బొల్పు నేలూరిపట్టణంబు.

70

చ. అసమశరోపమానసముదంచితవిగ్రహః గంటి నందుః గ్ర

మ్హిసిమికదానిబంగరపుమించులమించుపిసాలిమేసిరుల్

రసికమనోంబుజంబులకు రాగము గూర్పఁ గొఱంతలేనిమే

ల్పస నలరారు నొక్కయెలఃబ్రాయపుజాలరికన్యకామణిన్.

ఉ. అన్నులమిన్నులం ద్రిభువనాంచితరూపవిలాసమాన్యులం

గన్నులఁ గంటిఁ గాని శశిఖండనమండన యెందు నేని న

క్కన్నియవంటిసోయగపుఁగల్కిఁ గనుంగొనుటేనెఱుంగ నో

యన్న గణింప శక్యమెమహాహికి దానికడిందియందముల్.

ఉ. కొమ్మలు సాటియే మరునికొమ్మకంబునఁ గ్రాలుజాళువా

బొమ్మకుఁ గమ్మవింటినెఱపొటరిక్రొవ్విరితోఁటలోనిదా

నిమ్మకు నిమ్మల న్వలచునిద్దపుసంపెఁగపూవుకొమ్మ కం

దమ్మలకెల్ల నిల్కడ యనం దగు జాలరిముద్దుగుమ్మకున్.

చ. కులుకుమిటారిగబ్బిచనుగుబ్బలసౌరుజగానిగారపుం

దొలుకరికార్తెఱుంగుల నెదుర్కొనుకొప్పుమిటారునిద్దపుం

గలికిపిసాలివాలు తెలిగన్నులతీరు గణింప మాయురే

యల కలకంఠకంఠి కలరారునొయారులు దానికుద్దియే. 74

సీ. చిన్నారిజాబిల్లికన్నె గేడఁగిపువ్వు

వెన్నెల తెలినిగ్ధువన్నెల గని

తలుకుపుత్తడిబొమ్మ తొలుకరిక్రొమ్మించు  
 తలిరుజొంపపుమావిపలుకుచిల్క  
 చక్కెరలప్పగొజ్జగినీటిపెనువాక  
 కపురంపుబరిణె చెంగలువకొలను  
 వలపులదీనిజవాదినించినబావి  
 కమ్మకస్తురిక్రోవి నిమ్మపండు

తే. చికిలినిద్దంపుటద్దంబు పికిలిబెండు  
 మగువతలమిన్న వెలలేనిమానికంబు  
 నాఁగ నలరారు నయ్యెలనాగబాగు  
 దెలుప శక్యంబె యేలాటినలఁతికైన.

75

సీ. సతిమోమునకు నోడి చందమామ కృశించి  
 వెలవెలనై బైట ప్రేగుచుండె  
 జలిక్రొమ్ముడికి నోడి తొలుకరిమబ్బులు  
 నిలువెల్ల విషమాని మలలుముట్టె  
 నువిదపాలిండ్లకు నోడి బంగరుగిండ్లు  
 కాఁకచే నుడుకుచుఁ గఱఁగఁబాతెఁ  
 జేడికన్తోయికి నోడి బేడిసమీలు  
 మిట్టిపాటున నేట బిట్టుపడియెఁ

తే. దరుణినునుజెక్కులకు నోడి దర్పణములు  
 మైల వాటిలఁ గొంతఁ గన్తాసి యుండె  
 నేమిచెప్పుదు నఖిలలోకేశ నీకు  
 దానిసౌందర్య మెన్న నాతరము గాదు.

76

సీ. అలికులవేణిశైవలరోమవల్లరి  
 సారసవదనకల్వారపాణి

కలహంసగామినికచ్చపచరణాగ్ర  
మకరజంఘాలతశకులనయన  
కలభోరుకాండకోకపయోధరద్వయ  
నై కతజఘనకింజల్కరదన  
కంబుకంధరవీచికావళియావర్త  
నాభికావివరమృణాలబాహ

తే. యగుచు భువనాభిరామవిఖ్యాతి నెపుడు  
వెలయుచున్నట్టి యాఘనవేణితోడ  
గరుడగంధర్వయక్షకిన్నరనిలిప  
భుజగగజగామినులు సాటి పోలఁ గలరె.

77

క. పొడవుగ నెగసి తభు క్కని  
పొడచూపి యదృశ్య మగుచుఁ బోవుమెఱుంగుల్  
పడఁతుక నెమ్మెయి జిగి కెన  
యిడఁగాఁ బోలవుగనయ్య యిందువతంసా.

78

సీ. ఇది కీలుజడ గాదు చదువుపల్కుమామూవ  
జీరునివాఁడికటారుగాని  
యిది నెమ్మెగము గాదు కొదమతుమ్మెదనారి  
విలుకానియద్ధంపుఁ బలకగాని  
యివి కటాక్షము లొనె చివురాకుభాకుసా  
ధనుగానితూఁపుమొత్తములుగాని  
యివి కుచంబులు గావు పూజిరానెఱిజోదు  
మేలిబంగరుబొంగరాలుగాని

తే. యిది వలపుకెంబెదవి గాదు మదనభూప  
కరవిరాజితపద్మరాగంబుగాని

యనుచు రసికాగ్రణులు దనయవయవముల  
బొగడ నెగడొందు నొర యాచిగురుఁబోడి.

79

సీ. కలికివాల్గన్నులఁ దిలకించి చూచిన

వెడవింటిదొరబాణవృష్టి గురియుఁ  
గులుకుచు జిలిబిలితెలిసవ్వు నవ్వినఁ

గమ్మగప్రపుదుమారమ్ము గ్రమ్ముఁ  
దొకతొకవెలయుముద్దులమాట లాడిన  
సొంపార విరి తేనెసోన చిలుకుఁ

బుడమిఁ జక్కఁగఁ జూచి యడుగిడి నడిచినఁ  
బలితంపుఁగెంపురంగులు వెలుంగు

తే. కచకుచకటిభరంబుచేఁ గౌను వడఁక  
నూత్నచామికరామూల్యరత్నఘటిత  
కాంచికాఘటికాఘణంఘణలు సెలఁగ  
దాసకులవారి మరునినిద్దపుఁగటారి.

80

ఉ. సుద్దులకేమి నాపలుకు శూనశరాంతకచిత్తగింపు మ  
మ్మద్దియతల్కుచూ పతనుమోహనశాతశిలీముఖంబుతో  
నుద్దిడుకంగఁ బోయి మది నూహ యొనర్పఁగ నట్లు గానిచో  
నద్దిర యెల్లవారిహృదయంబులఁ గాడి చనంగ నేర్చునే. 81

ఉ. ఆలతకూన యాలలన యాలవలీదళకోమలాంగి యా  
లోలకురంగళాబకసులోచన యామదచంచరికనీ  
లాలక యాసమగ్రతుహినాంశుమనోజ్ఞముఖారవింద యా  
నీలకచాశిరోగ్రమణి నీకుఁ దగుం బెఱమాట లేటికిన్. 82

తే. గంగ యనుపేరు దన కెసఁగంగ భువన  
మంగళాకృతి బొల్చునయ్యంగనాల

లామఁ గనుఁగొంటివేని యోస్వామి నీకు  
నిరుపమానందసంసిద్ధి దొరకుఁ జొమ్ము.

83

తే. అని మునీంద్రుఁ డెఱింగింప నభవుఁ డపుడె  
కొలువు చాలించి యెల్లవారలను బోవఁ  
బనిచి తనతోడ రాఁ గోరుపర్వతాధి  
రాజపుత్రిక నంతగిపురమున నిల్పి.

84

సీ. జడలు చిక్కులువాపి నడునెత్తి సిగవైచి  
తావిసంపెఁగపూలదండఁ జొట్టి  
నిటలభాగమున నున్వేలిబూదిరేఖయుఁ  
బూపకస్తురిచుక్కబొట్టు వెట్టి  
వలువబంగరుశాలువలెవాటు గావించి  
మొలఁ బట్టుదట్టియమ్ముల బిగించి  
నులిచిగాఁపెంపుమీసలు చక్క సవరించి  
బవిరిగడ్డము దీరు వడఁగ దువ్వి

తే. కేలఁ జారుకసాలంబు గీలుకొలిపి

మేన నవగంధసారంబు మెదిచి పూసి  
గిలుకుపావలఁ దొడిగి యిగ్గిరిశుఁ డప్పు  
డతిమనోహరజంగమాకృతిధరించె.

85

వ. అట్లు జగన్తోహనోదారజంగమాకారంబు ధరించి చనుదెంచి  
యేలూరిమహానగరంబుఁ బ్రవేశించి తదంతికప్రదేశంబున  
నొక్కచోట.

86

మ. కనియె న్నీలగళుండు చిల్వబదరీఖర్జూరజంబీరచం  
దనమందారలవంగచూతలవలీనారంగభల్లాతకీ  
పనసాశ్వత్థకపిత్థతాలవటరంభానారికేళాదికా

వనిజాతానిశభానమాసముసరోవాపీవృతోద్యానమున్. 87

సీ. కలకంఠకులకంఠ కాకలీధ్యానము

లైలఁగి దిగ్విలయంబు చెవుఁడు పలుప  
శుకశారికాకదంబకమృదుస్వనములు

జనుల కామోదంబు సంఘటింపఁ

బ్రమదనృత్యన్తతబర్హిణారావంబు  
లవిరతశ్రుతిపుటోత్సవ మొనర్ప  
నవనవమకరందనంది తేందిందిర

గానము ల్చిరసుఖాకరము గాఁగ

తే. ఘనమరాశారవంబులు గ్రమ్మకొనఁగ  
బంధురసుగంధగంధిలగంధవాహ  
శాబకము లోలి నధ్వక శ్రమము దీర్ప  
నతిమనోహరగతిఁ బొల్పె నవ్వనంబు.

88

వ. ఆందు.

89

సీ. తావులీనెడుగుజ్జుమావిమ్రాకులచెంతఁ  
బెనఁగొన్నగున్న సంపెంగలపజ్జఁ  
గపురంపుటనఁటిమోఁకలకంఠిప్రాకిన  
పరువంపుద్రాక్షపందిరులక్రింద  
గమగమవలచుచొక్కంపుగొజ్జఁగినీట  
నేటఁజక్కెరకడ నిరువుకొన్న  
బలితంపుఁజెంగల్వబావులక్రేవులఁ  
బన్నినచలువచప్పరమునీడ

తే. నందముగఁ బొల్చునిద్దంపుఁజందమామ  
తాలఁ గట్టినజాబువామేలితిన్నె



మీఁద మోదంబు దళుకొత్త మిక్కుటంపు  
తీవిఁ గూర్చుండె జంగమదేవుఁ డపుడు.

90

వ. ఆయ్యవసరంబున.

91

సీ. కురులుచిక్కులు విప్పి కొప్పు విప్పుగ దిద్ది  
యసదుక స్తురిబొట్టు నొసలఁ బెట్టి  
వలిపెచెంగావిపావడ చక్క సవరించి  
కభుకుబంగరుచేలఁ గటి ఘటించి  
చిలుఁగుపై తాణికంచెల గుబ్బలు బిగించి  
గడితంపువలిగమ్మగలప మలఁది

కలికికన్నులమించుకజ్జలంబు ధరించి  
యలరుసం పెఁగదండ లరుత నించి

తే. హారకేయూరకటకమంజీర కాంచి  
కాంగుళీయకకర్ణపత్రాదివివిధ  
మణివిభూషణనిర్మలఘృణులు వెలుఁగ  
గంగశృంగారలీలావృతాంగి యగుచు.

92

తే. నెచ్చెలులఁ గూడి వేడుక లచ్చుపడఁగ  
నొచ్చె మొదవనిహళిమైఁ బెచ్చుపెరిఁగి  
పచ్చవిల్కానిమేటిరా లచ్చి యనఁగ  
వచ్చి చెచ్చెర శృంగారవనము సొచ్చి.

93

క. చొచ్చి యుణంయువునినదస  
ముచ్చయరంభాసమానమోహనకటక  
ద్యచ్చరణసరసిరుహ యై  
విచ్చలవిడిఁ బూలుగోసె వెలఁదులు దానున్.

94

చ. చిలుకలఁ దోలి కోయిలలఁ జిందరవందరగాఁగ నేలికే  
కుల బెదరించి తుమ్మెదల గుప్పునఁ బాట నడంచి యంచలం  
గొలకులఁబాసిజక్కవలకు న్నిల రాయలుచూపి పూఁబొదల్  
వలఁగొని దూఱి కప్పురపువంతుల దాఱి విహారలీలలన్. 95

తే. కప్పురము రేచి లతికానికాయ మూఁచి  
పాదపము లెక్కి తియ్యనిపండ్లు మెక్కి  
సరసగతి డాసి తావిక్రొవ్విరులు గోసి  
చెలులు పుష్పాపచయకేళి సలిపి రోలి.

96

సీ. కనకాంగి నీనాసికకు బోక యగువీకఁ  
గనుపట్టుచున్నవి గంధఫలులు  
శుకవాణి నీవాతెఱకు సాటి యగుపాటిఁ  
దనరాగుచున్నవి దాసనములు  
ముకురాస్య నీగుబ్బలకు నుద్ది యగుబుద్ధి  
నిం పూనుచున్నవి యీడెపండ్లు  
కలకంఠి నీనాభికకు సరి యగుమురిఁ  
బొలుపొందుచున్నవి పొన్నపూలు

తే. ముగుద నీదంతముల కెన యగుపొగరున  
మురువుఁ జూపుచు నున్నవి మొల్ల మొగ్గ  
లనుచు నన్యోన్యసరసోక్తు లాడుకొనుచు  
ననలు గోసిరి సరసిజాననలు మొనసి.

97

ఉ. అప్పుడుజంగమేశ్వరుఁడొనూరముదద్దయుమోటవేడ్కతో  
గుప్పున లేచి పాదములగు త్తపుఁబావలుమెట్టి లీల న  
య్యొప్పులకుప్ప లున్నయెడ కుబ్బలరారఁగఁ జేరికోరికల్  
చొప్పడమ్రాలనిల్చిమదిఁజొక్కుచునబ్బురపాటు వాటిలన్.

సీ. చిన్నారిమోమునఁ జిలుగుచెమ్మటఁ గ్రమ్మఁ  
 గొనబాటుపువ్వులఁ గోయదాని  
 గడితంపులేయెండఁ గ్రాగిననెమ్మెయి  
 నీడల నందంద నిలుచుదానిఁ  
 దాటిపూఁబొదరిండ్ల దూటుచో నడలిన  
 క్రొమ్ముడి సవరించుకొనెడిదాని  
 గుత్తంపువలిగబ్బిగుబ్బచన్నులమీఁద  
 నులుకొన్న సరు లిమ్ముకొలుపుదాని

తే. నీటుమీఱంగ జిలిబిలిపాటఁ బాడి  
 బోటులకు సంతసం బెడఁ బూచుదాని  
 వన్నియలకెల్ల మిన్నయై యున్నదానిఁ  
 జిన్నిప్రాయంపుజాలరికన్నెఁ గనియె.

99

చ. కని యెనలేనికూర్తి మదిఁ గ్రమ్మఁగ నమ్మఁగమిన్నమిన్నకా  
 మనసిజరాజ్యలక్ష్మి యగుమానినిడగ్గఱఁ జేరి కోరికల్  
 బెనఁగొన నొర యీకులుకుబిత్తరిగుత్తపునిండుగౌఁగిటం  
 దనివిససకాసుఖింపక నితాంతలతాంతశరార్తి యారునే. 100

క. అన్నుల నెండటినేనియుఁ  
 గన్నులఁ జూచితమిగాని గరుడాహిమరు  
 త్కిన్నరనరభామలు నీ  
 కన్నెలతలమిన్నఁ బోలఁ గలరే యెన్నన్.

101

తే. సకియనెమ్మోము పున్నమచందమామ  
 కలికికన్నులు వాలుగగండుమీలు  
 పొలఁతిచనుగుబ్బి లపరంజిబొంగరాలు  
 తరుణిచెక్కులు మృదునవదర్పణములు.

102

తే. కలికి పదియాలువన్నె బంగరుసలాక

గావలయు నద్దిరా యట్లు గాకయున్న

నఖిలసంగపరిత్యాగు లై సయతుల

డెందములకైన నాస పుట్టింపఁ గలదె.

103

చ పగడము బంధుజీవకముఁ బంకజరాగము దాసనంబు లేఁ

జిగురును బింబికాఫలముఁ జెందిరముం దిరమొప్పు నిప్పుడే

ముగుదులమిన్న తియ్యనును మోవికిసాటియటంచు నెంచఁగాఁ

దగదుగదా తగం దగవుదప్పి వచించుట దోసమేకదా. 100

చ. మొలకమిటారిగుబ్బలునుముద్దులు గారు మెఱుంగు చెక్కులుం

దళుకుపిసాళిచూపులును దమ్మివిరి న్నిరసించు మోముక్రొం

దొలుకరిమబ్బులం దెగడుదోరపుఁ గొప్పును గల్గియొప్పు ని

క్కలికియలంతిజవ్వనము గన్నులపండువయ్యె నద్దిరా.

సీ. గజనిమ్మపండులగజిబిజి యొనరించి

మాలూరఫలములఁ గేలిసేసి

తమ్మి మొగ్గలచొ కాటమైల్ల సడలించి

క్రొన్ననబంతులఁ జిన్నఁబుచ్చి

కరికుంభములఁ దిరస్కారంబుగావించి

యపరంజిగిండుల నపహసించి

పొన్న కాయలసౌరు సన్నగిల్లఁగఁ జేసి

జక్కవకవ నెకసక్కె మాడి

తే. మేలిరతనంపుబలుబొంగరాల దెగడిఁ

కనకధాత్రీధరేంద్రశృంగములఁ గేరి

లీల నలరారు నొర మే లీలతాంగి

కులుకుసిబ్బెపువలిగబ్బిగుబ్బదోయి.

106

తే. బాలికామణి పెన్నెరుల్ బారెడేసి  
చేడియలమిన్న కన్నులు చేరెడేసి  
కలికివలిగబ్బిగుబ్బలు గాతెడేసి  
చేసి నడుమేలమాయంబు సేసె నజుడు. 107

చ. నిలుకడంగన్న కార్తెఱుగునిద్రపుంబల్కులనేర్చుకొన్నకొం.  
దళుకుపసిండిబొమ్మ నెఱతావులుగాంచినమానికంబుచే  
ప్టలుగలగుజ్జుమావి దిగఁజాతిననిర్తలచంద్రరేఖ యీ  
యలికులవేణిసోయగమయా రెయ్యాయారులనెందుఁజెందునే

ఉ. అద్దిర! నాకు దీనినెన రబ్బినగొబ్బునగుబ్బదోయిఁ జే  
కొద్దిగఁ బట్టి కౌఁగిటను గూర్చి నిగారపుమోవిసా రెకు  
న్దుద్దులుగొంచు మన్న ధవిలోదముల నివహరింతుఁ గానిచో  
నెద్దియు నామనంబున కొకించుకకోరికఁ దీర్ప నేర్చునే. 109

క. అని పలుకుచు మెల్లనయ  
వ్వనితామణిఁ జేర నరిగి వలపులు నిగుడన్  
మనసిజమదసంహరుఁ డి  
ట్లనియెన్ మృదువచనరచన లలరారంగన్. 110

క. ఎవ్వతవు నీవు దవ్వుల  
బువ్వులగోయంగవచ్చి పాలుపారెడు లే  
జవ్వనపు మేను గందఁగ  
నివ్వనవీధిం జరింప నేమిటి కబలా! 111

క. కామునిఁ బూజ యొసర్పనొ  
హైమవతీరమణునకు సమర్పణ యిడనో  
గోముగఁ బా స్పలరింకొ  
యేమిటి కీపూలు గోసె దిభ రాడ్డమనా. 112

- క. కొమ్మలను గూడి క్రొవ్విరి  
కొమ్మలపై నిమ్మమీఱఁ గూరిమిమరునా  
లమ్మల నెమ్మదిఁ ద్రిమ్మరు  
తుమ్మెదలఁ గలంచె దిట్లు దోసము గాదే. 113
- క. చెంగల్వలువలెనో గొ  
జ్జెంగులు గావలెనొ మంచిచేమంతులు సం  
జెంగలువలెనో తెచ్చెద  
శృంగారవతీలలామ చెపుమా నాకున్. 114
- క. కొమ్మా కొమ్మా యిదె విరి  
కొమ్మ కర మ్మలసి సొలసి కోసితి నీకై  
రమ్మా పూఁబొదరిండ్లకు  
నిమ్మారఁగ మఱియుఁ గోసి యిచ్చెద నచటన్. 115
- క. జిలిబిలి చెమ్మట మోమున  
నలుముకొనం బొదలవింట నలసెద వేలా  
వెలిపూసురటి నివ్వసరెద  
నిలుమా యొక్కింతసేపు నీరజవదనా. 116
- క. నను లాఁతివానిగా నె  
మ్మనమునఁ దలఁపంగ జనదు మానిని వేడ్కన్  
నునుగప్పురంపువిడె మిది  
గొనుమా యనుమాన ముడిగి కువలయనయనా. 117
- వ. అనిన నేమియు మాతాడక గంగ యూరకుండినఁ దత్సఖి  
జనంబు లజ్జంగమయ్యుం గనుంగొని యిట్లనిరి. 118
- క. ఎవ్వఁడవు రోరి నీ విపు  
డివ్విధమున నాము మీఱి యేకతమ వనిం

బువ్వలఁ గోయుచు మెలఁగెడు  
జవ్వనులం జెనకి పొదువఁ జాగితివి భలీ.

119

క. ఏరా గారా మారఁగ  
నారాటం బెత్తి హత్తి యబలలఁ జెనకన్  
మేరా తీరా యూరక  
పోరా పోరాము లుడిగి పొమ్మెటకైనన్.

120

వ. అనిన వారివచనంబులు సరకుఁగొనక వెండియు జంగమేశ్వ  
రుండు గంగంగనుంగొని.

121

తే. పువ్వుబంతు లొసంగవే పువ్వుఁబోడి  
చిగురుటాకైన నీగదే చిగురుఁబోడి  
దండఁ గూరిచి యిడుము వేదండయాన  
యనుచు మెల్లనె నర్తోక్తు లాడుకొనుచు.

సీ. కిన్నెర మీటి కన్గిటి సన్నలు సేయుఁ  
బకపక సగి యేలపదముఁ బాడుఁ  
గెంగేలలాంతంబు గిరగిరఁ ద్రిప్పు లోఁ  
జొక్కుచు వెడవెడ మెక్కుమెక్కు  
లింగ లింగ యటంచుఁ జెంగున దాఁటు మీ  
సలు గీటు గడ్డంబుఁ జక్కఁదువ్వుఁ  
గులుకుచు జిలిబిలిపలుకులఁ జెప్పు గా  
మిడి యయి పైఁటకొం గొడిసి తిగుచుఁ

తే. దివిరి బతిమాలి దిక్కులు దిరిగి చూచు  
నవలి కరుగుదోఁ ద్రోవ కడ్డవడి నిలుచు  
వలపుమీఱంగఁ జెలిమరుల్ గొలుపుకొనుచుఁ  
గోడెప్రాయంపుజంగమకులవిభుండు.

- క. కొమ్మావికొమ్మచివు రదె  
కొమ్మా కెంగేల నందుకొమ్మా యని మే  
లమ్మాడుఁజిలుగుపయ్యెడఁ  
గ్రమ్మినవలిగుబ్బదోయిఁ గనుఁగొను వేడ్కన్. 124
- వ. ఇత్తైఱంగున హొరంగునం జెలంగి మెలంగుజంగమపుంగ  
వుం గనుంగొని యంగనామణు లి ట్లనిరి. 125
- క. మున్నెప్పుడుఁ గొమ్మలతో  
నెన్నికగాఁదిరిగినాఁడ వేమి బళా మేల్  
కన్నెలవెంబడిఁ బడి కడు  
మున్నటికెల మెలఁగె దిట్లు మోసంబుగచా. 126
- క. కొంచక ము న్నెందఱీ భ్రమ  
యించితివి గదా చెలంగి యీవేసమునన్  
మంచిది నీదత్తురము లొ  
కించుక మాయెడల సాగ వే లామాటల్. 127
- సీ. కరతాళగతు లెసంగఁగఁ దందనా ల్వాడి  
చొక్కుచుఁ జిందులు ద్రొక్కెదేమి  
కిలకిల నగుచుఁ గన్గీట సన్నలుసేసి  
వలిపువ్వుఁజొదలకుఁ బిలిచెదేమి  
గరువంపుఁజిన్న రాగము దీసి యబ్బుర  
పాటుగాఁ గిన్నెర మీఁపెదేమి  
చెలరేఁగి గురవప్ప శివయంచు నటువలె  
వెడవెడ గంతుల వేసెదేమి
- తే. కడిదియొయ్యార మేపార నడరి మంచి  
విరులబంతులఁ దెచ్చిని వేడెదేమి



జోగు లెచ్చట యిల్లాలిజోటు లెచట  
కానిబుద్ధులు మాని వేగంబె చనుము.

క. అనవిని జంగమతేఁ డా

ననబోఁడుల నీసడించి నగుచుం గన్యా  
జనచూడారత్నంబుం

గనుఁగొని వెండియును నేర్పు గదురఁగఁ బలికెన్. 129

ఉ అంగన నిన్నుఁ గంటి నెఱియం గనుపండువు గాఁగ నేఁడు నీ  
బంగరుబొంగరాల కెవచచ్చుమిటారపుగబ్బిగుబ్బ లు  
ప్పొంగఁగఁ గొఁగిలించి వలపుల్ దలుకొత్త సుఖంపజేయవే  
జంగమవారిపాపఁడ భుజంగకలాపమనోజ్ఞ భూషుఁడన్. 130

క. వెండియుఁ బైఁడియు నాయెడఁ

గొండలవలె నుండు మెండుకొని యెప్పుడు నో  
యండజగామిని చూడ న

ఖండమహాన్నతవిభూతిఁ గలవాఁడఁ జామి. 131

తే. ఎంతకన్నను నీడక న్నెఱుఁగకుండ

గరిమ నుండుదుఁ దలపువ్వు గందకుండ

నెలఁత నన్నేలు చిరసుఖాన్వితునిజేసి

నిన్ను నేప్రాద్దుఁ దలమీఁద నిలుపుకొందు. 132

తే. అంబుజాక్షి కు బేరునియంతవాఁడు

బలియుఁ డొక్కఁడు చెలికాఁడు గలఁడు నాకు

మఱియుఁ దఱలనిసిరి గలనెఱి యనుంగు

గలఁడు గద నాకు బ్రహ్మను గన్నవాఁడు. 133

క. మేనెల్లఁ దెల్లఁబాటెను

గానంబడ దిప్పు డొక్కకన్నులకంబుల్

జానరవిజడలుకంఁజెను

జానరొ నినుఁ గోరి పైదొసంగులు వడుటన్.

134

తే. అన్న మెన్నడు నెఱుంగ నీయానఁ గన్ను

దెఱవ వెఱతును మంటచేఁదెఱలుచుండు

మేను సగమయ్యెఁ గుత్తుకలోనిచేఁదు

వదల దలివేణి నీమీఁదివలపుకతన.

135

క. పులికిని భూతంబునకున్

బలితపుమత్తేభమునకుఁ బామున కెదలోఁ

దలఁకక తిరిగెద నెప్పుడుఁ

బొలఁతీ నీమీఁదివలపు పొరిఁబొరిఁ బెరయన్.

136

శా. రావే మత్తచకోర చారునయనా రావే జగన్తోహినీ

రావే రాజమరాళశాబగమనా రావే లతాంగీమణి

రావే పూర్ణసుధామయాఖివదనా రావే మిళిందాలకా

నావెంటన్ లలికాగృహంబునకుఁ గందర్పాహవక్రీడకున్.

క. మారుని నే మును గెలిచితి

వైరము దీర్పంగఁ బూని వాఁ డిపు డెదిరెన్

హః రమణీరతేరమణుని

హఃరమణీ నన్ను రతుల నలరింపఁగదే.

138

సీ. కొమ్మకొమ్మనికమ్మకెమ్మైవిపానకం

బెమ్మెతోఁ గ్రాలంగ నియ్యరాదె

తళతళల్ దులకించు బెళుకువల్లన్నుల

సొంపార మోమెత్తి చూడరాదె

నిక్కుచక్కనిగుబ్బ లక్కునఁ గదియించి

బిగియారఁ గొఁగిటఁ బెనచరాదె

ఘనజఘనస్థలఘటితనీవీబంధ

మెడలించి మరుకేళి నెనయరాదె

తే. చిల్కుచిల్కునఁ దేనియల్ చిలుకఁ గులికి  
పలుకఁగారాదె సిగ్గు నిప్పచ్చరముగఁ  
జెలులటక్కులఁ దలఁపున నిలుపఁబోక  
మానినీమణి తమిఁ దీర్చి మనుపు మిపుడు.

139

క. అగ్గలపువలపు సొలపులఁ  
బెగ్గిలి నిను వేడుకొనెదఁ బ్రియమారఁగ నన్  
బిగ్గఁ గవుగింటఁ గూర్పవె  
సిగ్గెల్లను వీడనాడి చిగురుంబోడి.

140

క. న న్నన్యం గా నెన్నక  
సన్నకసన్నగను గోర్కె సమకూర్పవె నీ  
కన్నెఱికపుమున్నెఱికపు  
మున్నెఱికలు సూపనేల ముద్దులబాలా.

141

వ. అని యనేకప్రకారంబులఁ బ్రార్థించిన నమ్మించుఁబోడి యిం  
చుక తల వంచియూరకున్న సంగడికత్తియ లజ్జంగమేశ్వరున  
కిట్లనిరి.

142

క. జంగమదేవర వని యొక  
భంగిం దాగితిమి గాక బాపురె నిన్నున్  
భంగించి పాటఁ దలుమమె  
లొంగక మఱియొక్కరైన లోకం బెఱుఁగున్.

143

క. అటమట లేటికిమాతో  
మఱిమఱి గొటగానివెడఁగుమాటలు వలుకన్

వెఱవపు మంచిదె మాచే

నెఱిగెదుగద యింక నిపు డహీనగుణాంకా.

144

చ. సరిసరి మంచిజాణవె విచార మింకేటికి నన్యకామినీ  
సురతవిహారలంపటతఁ జొక్కుచు మేలము లాడవచ్చె నీ  
కరణి మెలంగుచుండుటకుఁ గా దనువారలు లేరు ధాత్రిపై  
హరిహరియింతదుండగపుటాటలఁగంటి మెయెందు నేనియున్

క. తిరుసుకదినునీ వెంతర

కర మరుదుగ నుదుటఁ గన్ను గలవాఁ డైనం

దరలి చనగలఁడె మాతో

విరసించి యహహ కడిందివెంతలు పుట్టెన్.

146

క. కావరమున మాచెల్లిపై

నీవిధమునఁ గన్ను వేసి యెలవించెద హా

మావారు విన్న జంగమ

దేవర ననుకొన్ననీకుఁ దిప్పలు రావే.

147

చ. అనిన నజ్ఞోగిరాయండు వారల కి ట్లనియె.

148

మ. పలుచందంబుల వేడుకొన్న నకటా బాలామణిం గూర్పకే  
చల మారం గలఁగిం(హి)పఁజూచితిరి వాచాలత్వముల్లిఱనె  
చ్చెలులి ట్లందఱు మీరు గల్గుటకు రాజీవాననుం గంతువా  
లలరుందూపులపాలఁ బో నిడెదరా హయెంతగయ్యాభులే.

మ. కలకంఠంబులుశారికల్ శుకములుం గాదంబముల్ భృంగముల్  
బలము ల్తోడుగవెంట నంటికొలువన్ బాలానిలంబు, లెక్కులం  
కుల రాఁ బంకజవైరి మింటవెలుగం గోయంచుఁ బెల్లార్చిమీ  
కలకంఠీమణిపై మరుండెదురుచోఁగాపాడఁగా నేర్తురే. 150

చ. అని పలికి వెండియు గంగం గనుంగొని. 151

క. ఉన్నవిధంబున వేడిన  
సన్నక నన్నుఁ గనుకోర్కె సమకూర్పక హా  
మిన్నంది పొంగి పొరలెద  
వన్నన్న గణింప బల్లయాళివి గదవే. 152

క. తారుచుఁ బూపొదలెల్లను  
దూటుచు బలితంపుఁ జెట్లతుది కెక్కి వడిం  
జాటుచుఁ బెద్దలయానతి  
మీటుచు విహరింప నీకు మేరయె చెపుమా. 153

క. పలుమటుఁ బతిమాలిన లోఁ  
గలక వహించుకొని లోతుఁ గనఁబడనీ కి  
మలకలఁ బెట్టెదు నీకు  
న్నిలువెల్ల విషంబు గదవె నీరజగంధీ. 154

క. విను విను నాపలు కిప్పుడు  
వనజాతముఖిలలామ వాలెము నాతోఁ  
బెనఁగొనఁగఁ జనిన నవ్వుల  
ననిశము భంగములపాల నడలెదవు సుమీ, 155

తే. అనినఁ జిటునవ్వు లోలోన నడచుకొనుచు  
గంగ తనతళ్ళుకొవ్వాడికలికిచూపు  
లతనువిరిగల్వతూపులై యతనికాడ  
నింపు దీపింప మెల్లన నిట్టు లనియె. 156

క. భలిభలి సర్వజ్ఞుడవే  
పలుకుల కింకేమి లాఁతిపడుచులమెట

వలఁగొని తిరిగెడునిన్నీ  
యిలఁ గా దనువారు లేరె యెంతటివారున్. 157

తే. పరసతీలోలుఁడవు నీవు బాళి మీఱ  
నచలసంస్థితి సానుల నంటి తిరుగఁ  
జెల్లుగా కిట్టు లిల్లాండ్రఁ జేరి మెలఁగఁ  
జనునె నీనెయ్య మిఁకఁజాలుచాలుపొమ్ము. 158

తే. అని పలుకుచున్నచోఁ జెలు లద్దిరయ్య  
జోలెజంగంబు నీ కింతజోలియేల  
సరి భళా పదపదరె యం చరిదిహాయలు  
గదురఁ జనుదెంచి రిండ్లకు గంగఁగూడి 159

క. అ త్తటి జంగమరాయఁడు  
చిత్తము తత్తరముఁ జెందఁ జిడిముడిపడుచున్  
బిత్తరిహాయ లెదఁ బెనఁగొన  
మెత్తంబా టూని చనియె మెల్లనఁ బురికిన్. 160

వ. చని యొక్కవివిక్తదేవతాగారంబున నుపవిష్టుండై యుండె  
నని సవ్యసాచికి గాంగేయుం డెఱింగించిన నతం డతని నవ్వ  
లికథావిధానం బెట్లని యడుగుటయును. 161

అ శ్వా సాం త ము.

మ. శరదిందూషమదేహ నిర్జితవిపక్షవ్యూహ కైలాసభూ  
ధరశృంగాటక గేహ దీనజనసంత్రాణామితోత్సాహ భా  
స్వరగోవల్లభ వాహ పర్వతసుతాసంభోగ కేళీకళా  
నిరతాభ్యంచితమోహ సారబలనిర్జిద్రాగ బాహుర్గళా. 16

క. కరుణావరుణాలయ గిరి

శరణా శరణాగతార్తజనఘనభయసం

హరణా తరుణాభామృత

కిరణాభరణా సమగ్రకీర్తిస్ఫురణా.

163

మాలిని. పురదనుజవిభంగా భూషితోద్యద్భుజంగా

సురుచిరధవళాంగా సూరిచేతోబ్జభృంగా

కరకలితకురంగా కాంతగంగోత్తమాంగా


తరణిశశిధరాంగా దైవవేశ్యాభుజంగా.

164

గద్యము. ఇది శ్రీమత్కుంకుమేశ్వర కరుణాకటాక్ష నిరీక్షణ  
సంలబ్ధ సరసకవితాసామ్రాజ్యధురంధర ఘనయశోబంధుర  
కౌండిన్యసగోత్ర పవిత్ర కూచిమంచి గంగనామాత్యపుత్రి  
సకలసంస్కృతాంధ్రలక్షణకళాకౌశలాభిరామ తిష్ఠకవి  
సార్వభౌమప్రణీతం బైనశివలీలావిలాసం బనుశృంగారరస  
ప్రబంధంబునందుఁ బ్రథమాశ్వాసము.



# ద్వి తీ యా శ్వా స ము.



రాజితగుణసంగా  
ఘోరాఘతమగపతంగ కుతలశతాంగా  
తారేశనారనారద  
హీరాభశుభాంగ కుక్కుటేశ్వరలింగా.

1

వ. ఆవధరింపుము పాండునృపాలనందనునకు గంగానందనుం  
డిట్లని చెప్పం దొడంగె నట్లు శాంబరి జంగమేశ్వరుండు  
వివిక్తదేవతాగారంబున వసియుంచి యున్న సమయంబున.

తే. సకలలోకాధిపతి యైనశంకరుండు  
గంగకై బిట్టు వంతలఁ గలఁగుచుండెఁ  
బగలునేయుట తగదని పరచె ననఁగఁ  
గమలహితుఁ డస్త్రశైలశృంగమునఁ జేరె.

3

తే. కాలకంఠుండు జాలారికన్నె తనకు  
నబ్బు నని యుబ్బి తాండవం బాడుచున్నఁ  
జదలఁ బర్వినకెంజాయజడ లనంగ  
నంబరిస్థలి సాంధ్యరాగంబు మెఱసె.

4

తే. చిగురువిల్కాఁడు వనతొంటిపగఁ దలంచి  
విశ్వరూపంబుదాల్చి కోవెలలు నభులు  
గ్రమ్మకొని కొల్వఁ జంద్ర శేఖరునిమీఁదఁ  
గడఁగి దండెత్తెననఁగ జీకటులుపర్యే.

5



శ. సుర లపు డంబరకేశుని

శిరమునఁ బూజించుచున్నఁ జెన్నారెడుక్రొం  
బరువంపుబొండుమల్లియ  
విరు లనఁ దారకలు గగనవీధి నైఱసెన్.

6

శ. హరునకు గంగకుఁ బెండిలి

సరగున నగు నని నిలింపసతు లారతు లీ  
గరములఁ బట్టిన మేల్బుం  
గరుపల్లెం బనఁగఁ దుహినకరుఁ డుదయించెన్.

7

తే. భవుఁడు జాలారికన్నెకై బడల నొడలి

విరహపరితాపజనితపాండురమరీచు  
లబ్బురంబుగ జగములఁ బ్రబ్బె ననఁగఁ  
బండురేయెండఁ దెల్లెడ నిండుకొనియె.

8

ఉ. జంగమరాయఁ డయ్యెడల జాలరిలేమయ్యెయార మాత్తవే

భంగుల నెంచి దర్శకుని వారికి బిట్టు చలించి యార సా  
రంగవిలోచనామణి పరాకున న నికురించి యేగుచో  
బంగరుపైటకొం గొడిసిపట్టి పెనంగక పోవనిచ్చితిన్.

9

ఉ. గడ్డరిబోటిక త్రియలు గ్రమ్మి నయమ్ముగఁ బెక్కులాగులన్

సద్దులు నేయఁగా భ్రమసి జంటఁ బెనంగఁగ నేరనైతి వే  
సుద్దులకేమి యీడలువజోటులపంతము దీతె నేడు నా  
బుద్ధికి మోస మయ్యెఁగదబూ మెలగీములు వామలోచనల్.

చ. మరుఁడు విరోధి చంద్రుడును మందసమీరుఁడు నేలనిల్వరీ

పరభృతశారికానికరబర్హి మరాళేశుకీమధువ్రతో  
త్కృతములు నాకు భూతములు కంజముఖిమణి బల్లయాళిహః  
హరిహరియొక్క నీసరసిజాంబకబాధల కెట్లు దాలుదున్.

ఉ. ఏగతిఁ దాళువాఁడ నిపు డెవ్వరి నేక్రియ వేఁడువాఁడ న  
బ్బా గిరి నింక నెందు సులభంబుగ గన్గొనువాఁడ నెట్లువై  
వేగినదాకఁ దాకువెడవిల్తునితూపుల నోర్చువాఁడ నా  
హా గురులింగదానిహూయలాత్తఁదలంచినగుండె యుల్లనున్.

ఉ. హా వికచారవిందముఖి హా మదమత్తమరాళగామినీ  
హా విబుధేంద్రనీలరుచిరాలకజాలక హా విలాసినీ  
హా వరనర్ణినీజనశిఖాగ్రమణీ రమణీ ననుం గడున్  
భావభవప్రసూనశరతాధల కగ్గము సేసి యేగితే. 13

క. చిరసుఖదాయని వని నిను  
నిరవొప్పఁగ వేఁడుకొనిన నిటు భంగములం  
బెరయించి లోఁతు చూచక  
దరిఁ జేర్చక సుల్లఁ బెట్టఁ దగునే గంగా. 14

క. నీకరుణామృతధారా  
శీకరములఁ బైనఁ జిల్కి చెచ్చెరఁ దాపో  
ద్రేకము చల్లార్పం గదె  
రాకాహిమధామసమతరంగా గంగా. 15

వ. అని మఱియు విరహవేశంబున. 16

ఉ. ఎక్కడ నల్కుడైన జలజేక్షణ వచ్చె నటంచు లేచి న  
ల్దిక్కులు సూచి కానియెడ దీనత నుస్సురటంచు నూర్చునే  
చక్కిట నెద్ది గన్గొనినఁ జాన శుభాకృతిగాఁ దలంచు హా  
చక్కెరబొమ్మ యంచుఁబలుచందములంబలవించుసారెకున్.

ఉ. కన్నులుమూయుఁద్రుల్లి పడి గ్రక్కునదిక్కులురోయునూరకే  
సన్నలు సేయుఁ బైవలువఁజయ్యన నవ్వలఁద్రోయు మింటిపై

వెన్నెలఁగాయుచందురునివేడికిఁ దాఁ బెడఁబాయు నద్ది గా  
చిన్నెలజంగమప్రభుని చిత్తవికారము లెన్నఁ జిత్తముల్.

క. అళికిరళారికాపిక

కలహంసమయూరకోకకలరవకురలీ

కులరవముల కులికిపడుం

జలిమలయల్లుండు గుండె యుల్లని లీలన్.

19

వ. మఱియును.

20

క. మదనాదాసకులాంబుజ

వదనామణికోటకు నేను వందురఁ బోనీ

కదనా యిటు లేఁపఁగ నఖి

గద నాచే నైనతొంటికత మఱచితివా.

21

తే. మొదల నిలమిఁదఁ బడఁదన్ని పిదప నాద

రించి తలనుంచుకొనుటకు మంచిలెక్క

హః గురుద్రోహి వగులెల్ల నగపడంగ

నన్ను బన్నంబునొందింపఁ జన్నె చంద్ర,

22

వ. అని బహుప్రకారంబుల మనోవికారంబులం బొరలుచుండె

నంత నిక్కడ.

23

తే. గంగముద్దుగుల్కెడునాజంగమయ్య

చెలువుమదినెంచి వలవులు చెంగలించి

యంగభవశాతచూతసాయకపరంప

రావికంపితహృదయరాజీవ యగుచు.

24

చ. కళవళపాటుతో నులకకంకటిపై మెయిఁ జేర్చి తద్దయున్

సొలయుచుమోవిమానికపుసొమ్ములు వేసడలించివైచియూ

ర్వులునిగుడించుచుం జెలిమిబోటుల బిట్టుసళించుచుంగడున్  
వలపుల వెచ్చహెచ్చ మదవారణయానమదిం జలించుచున్.

క. చిలుకలు నంచలు గొదలుచు

బిలిచిన మాటాడ నోడి బెగ్గిలుచు మదిం

గలఁగుచుఁ బండుచు లేచుచు

బలవించుచు వగలఁ బొగిలి బాములఁ బడుచున్. 26

మ. తలయూఁచుం దనలోనఁ దానె నగుఁ జెంతం జేరఁగానీకనె

చ్చెలులం దిట్టుఁ గనుంగవం బడిబడిం జిప్పిల్లుబాష్పాంబువుల్

తెలివారుం గొనగోళ్లమీటుఁబొగలున్ దివ్యప్రతాపోజ్వల  
జ్వలజాతాంబకశాతచూతవిశిఖస్ఫారానలజ్వాలలన్. 27

వ. ఇట్లు విరాళిం గ్రాలుచుండి మఱియుం దనలోన. 28

ఉ. ఏటికిఁ బువ్వుదొంపునకు నేఁగితి నేఁగిన నందు నీటునం

బాటిలుచున్నకొందలిరుఁబ్రాయపుజంగము నేలఁ గంటి న

మ్మేటి నటు ల్లనుంగొని తమిం గవగూడక యేలవచ్చితిన్

బూటకపుంబొలంతుకలు బూమెలఁ బన్నిరికేమిసేయుదున్.

వ. అని జంగమేశ్వరుంగురించి యిట్లనియె. 30

తే. చిగురువిల్కాని గెల్పు నాసొగసుకాఁడు

లీలమై వచ్చి న నృతిమాలుకొనిన

బేలనై యేలఁ బొమ్మంటి జాలిమాలి

చెల్లఁబో నింక నే నేమిసేయుదాన.

31

ఉ. అక్కట గబ్బిగుబ్బగవ నక్కునఁ జేర్చి కవుంగిలించి కొం

జక్కెరమోవిసానకము సారెకుఁ జాల నొసంగి వానితోఁ

జక్కెరవింటిమేల్చిరుదుసంగరలీలసుఖంపకున్నచో

గ్రక్కున నాకు నీసుమశరప్రదరానలతాప మారునే. 32

ఉ. కిన్నెర మీటుచు స్వగలఁ గేరి యలంతిగఁ బాటఁ బాడు  
చున్, సన్నలు సేయుచు నిభిగువుచన్నులపైఁ గనువేసి డా  
యుచున్, సన్నక నన్నుఁ బూఁబొదలచాయకు రమ్మని వేడు  
నీహొయల్, గన్నులఁ గట్టినట్టు లగుగద్దరిజంగమరాయ  
సా రెకున్. 33

ఉ. ఇందునిభాననామణుల నెందఱి నెందఱి ము న్భ్రమించి శ్రీ  
నందనుఁ బాఱఁద్రోచితివి న న్నటుల స్వలయించి నెమ్మదిం  
గొందల మందఁజేసి యెటకో చనుదెంచితి నీతుటారపుం  
జంద మెఱుంగనైతిఁ గద జంగమరాయ సతీమనోహరా. 34

క. మారాశుగశుకమధులి

ట్పారావతపికను రాళబర్హి మరున్నీ

హారాంశులసడి కలికెద

రారా నన్ బ్రేమ నేలరా రభసమునన్.

35

తే. పూలు పన్నీరు గందంబుఁ బోక లాకు  
లనఁటిపంచులుఁ జక్కెర యగరుఁ గప్పు  
రంబుఁ గస్తురిఁ గుంర్చి యర్చన లొనర్తు  
రార వైశంబ జంగమరాయ యిపుడు.

36

వ. అని వగలం బొగులుచున్నమగువం గనుంగొని సఖిశిఖామ  
ణులు దమలో నిట్లనిరి.

37

తే. కూళజంగంబు వాలారుగోళ్లనిండ

వలపుమందేమొ చల్లి యిక్కలికి నిట్లు

మరులు గొల్పెను గాఁబోలు మాయగాండ్రు

బోగులను నమ్మవచ్చునె సుదతులార.

38

- తే. ప్రేతభూములఁ దిరుగుచు భూతకోటి  
వెంటఁ జనుదేర వేల్కిడి యొంటిఁ బూసి  
తోళ్లు బునుకలు నెమ్ములు బెల్లు దాల్చు  
జోగులకు మందుమంత్రముల్ జోలెనుండు. 39
- వ. అని గంగం గనుంగొని. 40
- తే. ఏమె నీ నెమ్మనాన సిగ్గింతలేక  
వాసిఁ దిగనాడి పొగలెదు గాసిఁబడుచుఁ  
బెద్ద లెన్నంగఁ దగిననీబుద్ధి విడిచి  
చిడిపిజంగంబు దా నేమిసేసెనొక్కొ. 41
- తే. తల్లిదండ్రులు గులముపెద్దలును మఱియుఁ  
దగినచుట్టంబులును విన్నఁ దప్పుకాదె  
చిన్నదానవు నీ విట్లు సిగ్గుమాలి  
పలుదెఱంగుల నొరలంగఁ బాడియగునె. 42
- క. కటకట పిడికెడుకూటికిఁ  
గొటికెలఁ బడి బికిర మెత్తుకొని మనియెడు న  
మ్మటుమాయజంగమునకై  
యిటువలెఁ గృశియింపఁదగునె యిందునిభాష్యా. 43
- తే. వద్దు మాయమ్మ యింక మంచిబుద్ధిగలిగి  
దత్తురపుజంగమయ్యపైఁ దలఁపువిడిచి  
నెమ్మినుండుము శుభములు నివ్వటిల్లు  
జోగు లెచ్చట నాడెంపుజోటు లెచట. 44
- నీ. కటకట నాకటఁ గన్తి వొందఁగనేల  
వెసఁబట్టి దోరెంబు మెసఁగరాదె

యొడలెల్ల బిగిదప్పి బడలి యుండఁగ నేల  
యగరుగస్తురిగంధ మలఁదరాదె  
సొగసెల్ల విడిబాట వగలఁ గుండఁగ నేల  
వెలలేనిరవణము ల్పెట్టరాదె  
తలయెల్ల జడగట్టి మలిన మొండఁగ నేల  
తీరుగాఁ గ్రొమ్ముడి దిద్దరాదె

తే. గట్టివలిపట్టుపుట్టము ల్గట్టరాదె  
చెలఁగి కపురంపుఁదములంబు నేయరాదె  
దావిక్రొంబువ్వసరములఁ దాల్పరాదె  
యువిద నీ కిది యేలాటియోజ చెపుమ. 45

చ. చిలుకలఁ గొట్టెదేమి దరిఁ జేరినబోటులఁ దిట్టెదేమి పె  
న్వలపులఁ బొక్కెదేమి తలవంచి మదిం గడుఁ బొక్కె  
దేమి యూ,ర్పుల నిగుడించెదేమి కనుబ్బామలసారె ముడిం  
చెదేమి హా,చిలుకలకొల్కి నీవెడఁగుచిన్నియ లిన్నియుఁ  
జెప్పఁ జిత్రముల్. 46

వ. అనిన వారల కాకన్యకామణి యిట్లనియె. 47

క. చెలులార యింతనెగ్గులు  
వలుకంఁగానేల లచ్చికొమరుని కెసయా  
చెలువము గలయవ్వలఁతికి  
వలసితి మీతోడ నింక వాదము లేలా. 48

తే. వినుఁడు నామాట మీరెల్ల వీను లలర  
నలినముఖులార నాప్రాణనాథుఁడైన  
జంగమస్వామిఁ దెచ్చి యోర్వంగరాని  
మదనవీశిఖార్తి మరలించి మనుషరమ్మ. 49

ఉ. బంగరుపట్టుపుట్టములు భాసురరత్నవిభూషణంబు లు  
 ప్పొంగంగ మీకు నిచ్చి పరిపూర్ణకృపామతి నాదరింతు నా  
 లింగముతోడు నాపలుకు లెస్సగ నమ్ముడు బోటులార యా  
 జంగమరాజశేఖరుని జయ్యన నిచ్చటఁ దెచ్చి నిల్పుఁడీ. 50

క. ఇవ్విధము గాకయుండిన

నవ్వల అవ్వలఁ బెనంచి యందటిలోనన్

నవ్వలఁ బెట్టక యూరకె

పువ్వారంబోడులార పొం డిరువులకున్.

51

మ. కులమెల్ల న్నిరసించి గేలి యిడ నీకోపంబు దీపింప మా  
 తలిదండ్రుల్ నిలయంబునం దిడక పంతంబారఁ బోదోల నీ  
 చెలిక తైల్ మఱి మీర లందఱును ఛీఛీ యంచుదూషింపనీ  
 వలతేని న్నగువానికొఁగిటను నే వాలంబు గ్రీడించెదన్. 52

వ. అని కనరుగనంబడం బలికిన నళికి చెలిక త్తయ లొండొరు  
 లమొగంబులు చూచుకొనువారును, గుజగుజలం బోవువా  
 రును, సళించువారును, నీసడించువారును, నిదె మిడిమేశం  
 బనువారును నై యుండి యలసి కొంతతడవున కించుక  
 గనుచూసి నిదురింపం దొడంగి రాసమయంబున. 53

త. గంగయుఁ గడితపువలువచె

అంగు ముసుంగిడి కడిందితాతనమున నా

శృంగారవనికి మెల్లనె

జంగమపుంగవుని వెదుకఁ జనియె నొకరై.

54

వ. అట్లు చని వనిం బ్రవేశించి

55

సీ. కొనుగకగాటంపుఁబొదరిండ్లదండలఁ

గొదకొని సారెకు వెదకి వెదకి



తెన్ననికపురంపుఁదిప్పలచొప్పల  
 నిలుచుచు నందంద నెమకి నెమకి  
 వలపుగొజ్జఁగినీటివంతల చెంతల  
 డాసి పల్లెఱఁగుల రోసి రోసి  
 పరువంపువలిదాఁక పందిళ్లసందుల  
 సొలయుచు మఱిమఱిఁ జూచి చూచి

తే. వలపు లంతంత కుబ్బ నవ్వన్నె కాని  
 నెందుఁ బొడగాననేరక కుంది కుంది  
 యిందువదన వనీతరుబృందములను  
 ఆశ లడరంగ నిట్లని యడుగఁదొడఁగె.

56

సీ చిన్నారివగకాఁడు చెన్నార మీవద్ద  
 నిలిచియుండఁడుగదా నిమ్మలార  
 సింగారములకుప్ప చెలువొప్ప మీదండ  
 మొనసియుండఁడుగదా పనసలార  
 ముద్దుజంగమతేఁడు ముదిమీఱి మీపజ్జ  
 మసలియుండఁడుగదా మావులార  
 నెఱజాణతలమిన్న నీటార మీచెంత  
 దాఁగియుండఁడుగదా దబ్బలార

తే. యలరువిలుకానిఁదెగడుసోయగము గలిగి  
 కడిదిమీచాయనిగ్గులు కడలఁ బర్వ  
 జగములెల్లను వలయించుజగమగండు  
 మీకడకు రాఁడు గద వలిదాఁకలార.

57

క, ఈ డెన్నరానిసొగసుల  
 నాడెందము గరఁగఁజేసి నలిఁ బెట్టినయా

పోడలతలమానిక మిపు  
డీడా నీనీడ కీడ కేతేరఁడుగా.

58

క. అన్నన్న కడిదివగలన్  
నన్ను న్వలయించి చనుట నాయమె వానిం  
గన్నారఁ జూపఁగదవే  
పొన్నా నీ కెన్నరానిపుణ్యాంబు గదే.

59

క. జగమెల్లను వలయింపఁగఁ  
దగుసోయగమున వెలుంగుదంటవిరాళిం  
బొగలించి చనియె వానిం  
బొగడా గనఁజేయునీకుఁ బొగడిక వచ్చున్.

60

తే. తలిరువిల్కానిదాడికి నళికి యుళికి  
పలుదెఱంగుల నినుఁగోరి వలసియున్న  
చెలియ నలయింపఁ దగదని తెలిసి వాని  
నగుపడఁగఁజేయరే కొవ్వునఁటులార.

61

వ. అని మఱియును జంగమేశ్వరుంగురించి యిట్లనియె.

62

ఉ. వలర యింతవింతచలమేలర నన్ను మనోభవానల  
జ్వాలలవేడిమిం బొగలఁ జాలర లేజవరాలరా మదిం  
జాల దిగు ల్దగుల్కొనియె జాలముసేయక వేగవచ్చి నా  
మ్రోలఁగనంబడం గదర ముద్దులజంగమరాయమ్రొక్కెదన్.

ఉ. పొంగుచునీముఖాంబుజము ప్రొద్దునఁజూచినవేళ యెట్టిదో  
యంగజఁడెంతయుం గుపితుఁడై వెనుదీయకయేఁచఁబొచ్చెన  
న్నంగవలం గలంచి యిటురా రెదఁబెట్టెదవేల చాల నీ  
సంగతిఁ గోరుకొంటిఁగద జంగమరాయ విలాసభాసురా.

64

తే. అనుచు వనమెల్లఁ ద్రిష్టురి యందు నెచట  
జంగమస్వామిఁ గానక గంగ యలసి  
చాల నొప్పారుబాలరసాలసాల  
మూలమునఁ గొంగుపఱచి కన్తుఁసియుండె.

65

క. మరుఁ డపు డిందీవరసర  
నీరుహాసితోత్పలామృతవిశిఖంబుల్  
పొరిఁబొరి వెడవింటఁ దొడిగి  
కరిగామినిఁ బింజెపింజె గాఁడఁగ నేనెన్.

66

క. అటువేసిన హా యని య  
క్కుటిలాలక సోలి తెలిసి కుసుమాస్త్రనిశా  
విటమధుకరహంసకుహూ  
రటమలయానిలులఁ గినుక ప్రబ్బఁగఁ బలికెన్.

67

తే. పార్వతీశంకరులమీఁదఁ బఱచి మున్ను  
బన్నమందిన సుద్దిలోపలను మఱచి  
యిపుడు నామీఁదఁ దొడిగెద విఱుచాప  
మింకనీవేమియయ్యెదోయెఱుఁగ రాదు.

68

క. సోమా నీవును నేనును  
గామాంతకుశిరముమీఁదఁ గలసి మెలసి మున్  
బ్రేమమున నుందు మిప్పుడు  
నామీఁద నే్వేడిచూప నాయమె నీకున్.

69

సీ. మరుని శంభునికంటిమంట మ్రింగెడునాఁడు  
తాటి మీ రేబొక్క దూటినారు  
దర్పకుఁ డభవుచే దగ్ధుఁ డయ్యెడునాఁడు  
తలఁగి మీ రేయేటఁ గలసినారు

వలరాజు హరునిచే నిలిగిపోయిననాఁడు  
 సురిగి మీ రేకోనఁ జొచ్చినారు  
 మదనుఁ డీశ్వరునిచే మడిసి పోయిననాఁడు  
 పారి మీ రేతిప్పఁ బట్టినారు

తే. వాఁడు గ్రమ్మర జీవించి వచ్చినపుడు  
 సిగ్గులే కిట్లు వెంబడిఁ జేరినారు  
 మధుపచక్రాంగపరభృతమలయపవను  
 లార గణుతింపఁదరమె మీబీర మిపుడు.

70

వ. అని యనివారితానంగసంతాపాటో పంబునం బొరలుచుండె  
 నంత.

71

తే. ఆత్మగృహమున నక్కడ ననుఁగుచెలులు  
 త్రుల్లిపడి లేచి నెజ్జయు నెల్లచోట్లు  
 వెదకి గంగనుగానక వెఱఁగుమీఱ  
 వరుస నందలు శృంగారవనము సొచ్చి.

72

సీ. కందర్పశరబాధఁ గుందుచు నందంద  
 శివశివా యని సద్దు సేయుదానిఁ  
 బొగలుచు గడితంపుబుడిబుడివేడిక  
 న్నీటిజాల్ కొనగీర మీటుదాని  
 నెందు నల్కుడువిన్నఁ బొందుగాఁ జెవియొగ్గి  
 పొంచి నల్గడ లాలకించుదానిఁ  
 బొరిఁబొరి నిలమీఁద బొరలుచు లేచుచు  
 నుసురంచు నిట్టూర్పు లుచ్చదానిఁ

తే. గమ్మకపురంపుబలుదుమారమ్ము చిమ్మి  
 క్రమ్మకొని వీచువలినా తెమ్మెరలకు

నడలి యెడరార గడగడవడఁకుదానిఁ

జిన్నికన్నియఁ గాంచి రాచిగురుఁబోండ్లు.

73

తే. కాంచి మెల్లన దరి కరుచెంచి లోని

జడుపుదీరంగఁ బుప్పొడిఁ దడిసి వైచి

మెదపుగపురంపుబూఁది నెన్నుదుటఁ బెట్టి

యిందుబింబాననలు దాని కిట్టులనిరి.

74

ఉ. అప్పుకచెల్ల నీ విటుగయాళితనమ్మున మమ్ముఁ బిల్వకే

ముమ్ముర మైనవేదలన మున్ముచు నీనడురేయిఁ గోనకున్

నెమ్మది నొంటి రాఁదగునె నీమనిలో నభుకేల లేదె హ

కొమ్మ వచింపఁ జిత్రము లగుంగద నీదుకడిందిచందముల్. 75

క. చిలుకలు గొరువంకలు గో

యిల లంచలు నెమలిగములు నెడఁక యెపుడున్

గొలగొలలాడుచు విరహుల

నిలువఁగ నిచ్చునె వనంబు నీకుం గొఱయే.

76

తే. కొసరి యిట్టి పుప్పొడి కేలుగొనుచు నొక్క

యెడను గాలూనఁ గందదు బడి చరించు

బోగి జంగాల కిరవైనచోటు గదవె

పడఁతి యింక వానిపై నాస విడిచిరమ్ము.

77

తే. అప్పు నీయింట సకలభాగ్యములు గలపు

దండ్రి యందఱిలో నెన్నఁదగినధనికుఁ

డింకఁ దగుచోటఁ గల్యాణ మెలమిఁ జేయు

వద్దురావమ్మ యింటికి బుద్ధి గలిగి.

78

వ. అని యూరడించి నెచ్చెలు లచ్చేడియ నింటికిం దోడ్కొని

తెచ్చి యిష్టగోష్ఠీప్రకారంబులఁ బ్రొద్దుగడపుచుండి రంత. 79

ఆ. వేగుఁజుక్క వొడిచె విడువక తామ్రచూ  
డంబు లఱచె నిరులడంబు మాసెఁ  
దూర్పు దెల్లవారెఁ దోయజమిత్రుండు  
పొడవుగొండమీఁదఁ బొలుపుచూపె.

80

ఉ. అప్పుడు బోటనెచ్చెలులు హాళిని దాసకులాగ్రగణ్యుఁడై  
యొప్పెడుశంఖదేవుకడ నొయ్యనఁ జేరి కుమారిచందముల్  
దప్పక చొప్పడం దెలివి తారట నేగిన నాతఁ డాత్మలో  
ముప్పిరిగొన్నయంగదల మున్నుచు నేమియుఁ దోచకుం  
డినన్.

81

తే. కొంతతడవు విచారించి కూతుఁ బిలువఁ  
బంచి కూర్చుండ నిడి బుజ్జగించి యొడలు  
దడవి ముద్దాడి కొండొకదడవునకుఁగు  
మారికామణిఁ గాంచి ప్రేమమునఁ బలికె.

82

క. అమ్మా నీతలఁ పేమియు  
సమ్మతి గాకున్న దిపుడు స్వాంతంబునకే  
నిమ్మాట విని కలంగుచు  
రమ్మని పిలిపించినాఁడ రయమున నిన్నన్.

83

తే. తల్లి నీ వేమిగోరినఁ దగిలి సేతుఁ  
గాని యిక్కానిపని సేయఁ గాదు సుమ్ము  
కేరి మఱి యెద్దియైనఁ గాంతింపఁ బోక  
చిడిపిజంగమవానిఁ గాంతింపఁ దగునె.

84

క. కులమునఁ గలపెద్దలు విని  
వెలిపెట్టినఁ గూడి పొత్తు విడనాడిన హా

తలవంపు లయ్యెడుం గద

చెలియా యీలాటిబుద్ధి చెల్లునె నీకున్.

85

క. కులమును రూపంబును గల

చెలువుని రప్పించి పెండ్లి నేనెద నీకున్

జలజాక్షి గానిబుద్ధులు

వల దిఁక నామాట వినుము వాలాయముగన్.

86

వ. అనినం దండ్రికి గంగ యిట్లనియె.

87

ఉ. పొంగుచు మూఁడులోకములఁ బూనికతో విహరించి

పాపముల్, భంగ మొనర్చుచు న్భవనపావని నా విలసిల్లు

జాహ్నవీ, గంగను గాని నే మనుజకన్యను గాను నిజం

బతండునున్, జంగమవాఁడు గాఁడలభుజంగమరాజకలాపుఁ

డారయన్.

88

తే. తండ్రి యిమ్మాటఁ గొంతచిత్తమున నీ వె

ఁగినది గాక యూరక టిచ్చపడక

యతనిరప్పించి వెస వివాహం బొనర్చు

నిఖిలవాంఛాఫలంబులు నీకుఁ గలుగు.

89

క. ఇటువలెఁ గాకుండిన నా

నిటలాక్షునిపాద మాన నీయాన మతేం

తటిబలవంతునినై నను

గటకట నే నింక నొరుని గాఁక్షింపుదునే.

90

వ. అనిన సంతసిల్లి శంఖదేవుండు వెండియుఁ గూతున కిట్లనియె.

తే. అమ్మ యిమ్మాట నిక్కువం బయ్యెనేని

నతఁడు నిజమూర్తిఁ జూపించి యఖిలదివిజ

వర్గములఁగూడి యింటికి వచ్చెనేని  
ప్రేమ దైవార నే నిన్నుఁ బెండ్లి నేతు.

92

క. విను మూరక ని న్నొసఁగిన  
జనులందఱు నవ్వఁ గులముసాములు నన్నుం  
గనుఁగొని యొగ్గులు వల్కరె  
వనితా నీ వెఱుఁగనట్టివల నిఁకఁ గలదే.

93

ఆ. అనిన సంతసిల్లి యప్పుడు గంగాభ  
వాని యభవు నాత్మలోనఁ దలఁచి  
కరయుగంబు మోడ్చి స్థిరభక్తి దైవార  
వినయసరణి నిట్టు లనుచుఁ బలికె.

94

సీ. సకలలోకా రాధ్య సర్వజ్ఞ సర్వేశ  
గిరిసుతాప్రాణేశ దురితనాశ  
భూతభావన పరంజ్యోతిస్వరూప మ  
హాదేవ శంకర హరమహేశ  
జగదవనాధార నిగమాంతసంచార  
ఫాలలోచన భర్త నీలకంఠ  
నందివాహన భృంగినాట్యప్రమోద గీ  
ర్వాణసంస్తుత్య పురాణపురుష

తే. నాదబిందుకళామయ వేదవేద్య  
చక్రధర బాణభక్తరక్షాధురీణ  
నామనోనాథ కైలాసనగనివాస  
వేడ్క నవధారుదేవ నావిన్నపంబు.

95

తే. దేవ మాతండ్రి యగుశంఖదేవుఁ డిపుడు  
నాకు నీకును పెండ్లి యొనర్పఁ గోరి



తివురుచున్నాఁడు బ్రహ్మాదిదివిజవరులు  
దవిలి గొలువంగ వేవేగఁ దరలిరమ్ము.

96

తే. నీకు నామీఁదఁ జేమంబు నెరయఁ గల్గె  
నేని నే నీకుఁ బ్రియురాలనేని యిపుడె  
పేర్చిదేవార జాలారివిభునిమ్రోల  
నిలిచి నామాట సత్యంబు నెరపవయ్య.

97

వ. అని గంగ ప్రార్థింపుచున్న సమయంబున.

98

సీ. హరియు బ్రహ్మయుఁ బురందరముఖ్యదిక్పతుల్  
గవిసుధాకరముఖగ్రహపతులును

సనకాదియోగికుంజరులు వశిష్ఠాత్రి

మైత్రావరుణిముఖ్యమానివరులు

వీరభద్రకుమారభైరవభృంగిరి

టాదిప్రమథనాథు లస్సరసలు

గరుడకిన్నరయక్షగంధర్వఖచరగు

హ్యక నాగసిద్ధవిద్యాధరులును

తే. బలసి కొలువంగ నసమవైభవముతోడ

నందికేశ్వరు నెక్కి యానందలీల

సకలలోకాధిపతి యైనసాంబశివుఁడు

దాసకులమాళిమ్రోలఁ బ్రత్యక్షమయ్యె.

99

వ. అట్లు సాక్షాత్కరించిన దాక్షాయణివల్లభుం బొడఁగాంచి  
పులకితాశేషావయవుండును, నిర్భరానందరసోత్ఫుల్లనేత్రుం  
డును, విస్తయాకులస్వాంతుండును నగుచు దాసకులజ్యే  
ష్ఠుండు సాష్టాంగదండప్రణామంబులు గావించి బహుప్ర  
కారంబుల వినుతించి కృతాంజలి యై యిట్లనియె.

100

తే. ఆభవ నాభాగ్యమహిమ శక్యంబె పొగడ  
హరిపురందరకమలాసనాదులకును  
గనఁబడగరానినిన్ను నేఁ గంటి నిపుడు  
పావనం బయ్యె నహహ నావంగడంబు.

101

తే. నీచకులయింటి కిప్పుడు నీవు వచ్చి  
యొనరఁ గన్యార్థివై నిల్చియున్న వాఁడ  
వేతెఱంగున నిన్ను సంప్రీతుఁజేసి  
యనుపఁ గలవాఁడనయ్య చంద్రోత్తమాంగ.

102

వ. అని విన్నవించి యొక్కదివ్యమణిమయమందిరంబున విడి  
యించి, సకలబుధబాంధవామాత్యపురోహిత సుహృజ్జనం  
బుల రావించి, శుభముహూర్తంబు నిర్ణయించి, నిజగృహ  
దికం బలంకరించి తదనంతరంబున.

103

సీ. శుభతూర్యనినదంబు లభినవస్థితి మ్రోయఁ  
గరదీపికాసముత్కరము వెలుఁగ  
ద్విజసతీమణులు నుత్తేపునేసఁబ్రాల్ సల్ల  
నుర్వీసురేంద్రు లాశీర్వాదింప  
గణికానికాయ మగ్గలికనృత్యంబాడ  
వనజాతముఖులు నివాళు లొసఁగ  
వందిమాగధులు కై వారంబు లొనరింప  
గాయకుల్ గానవై కరులు నెరప

తే. మంగళద్రవ్యములఁ గొంచు మఱియుఁ బుణ్య  
కాంత లరుదేర నత్యంతకౌతుకమున  
సకలబుధబాంధవాశ్రితసహితుఁ డగుచు  
భవు నెదుర్కొనెఁ గైవర్తపరిభృథుండు.

104

వ. అప్పుడు మహాదేవుండు దివ్యదుందుభిధ్వానంబులును, గం  
ధర్వకిన్నర గానంబులును, రంభోర్వశీప్రముఖాస్సరస్సు  
రోజాస్సాలాస్సావధానంబులును, జండీశ్వరప్రపదితగద్య  
పద్య విధానంబులును, దివిజర్షభప్రవర్షితదేవతరుప్రసూ  
నంబులును, దేవవిమానంబులును, నిరంతరమహోత్సవ  
లీలాముహూర్తవత్ప్రమథభటసంతానంబులును, బృందార  
కసుందరీసందోహ పరివేష్టితచిత్రమణివితానంబులును, న  
నూనంబు లై చెలంగ నందికేశ్వ రారూఢుండై, యభినవవై  
భవంబున శంఖదేవునగరు బ్రవేశించి, యచ్చట వాహ  
నంబు డిగ్గి, వివాహమంటపాభ్యంతరంబుసొచ్చి, సముచి  
తపీఠాగ్రంబున సుఖాసీనుడై యున్న సమయంబున. 105

ఉ. అంగన లొక్కకొందలుప్రయత్నముతోడ నలంకరించియు  
త్తుంగవివాహవేదికి వధూమణిఁ దోడ్కొనితెచ్చివేడ్క ను  
ప్పొంగుచునున్న యాచకులుభూసురముఖ్యులునప్పురాంతకు  
గంగను బెండ్లిపీట నిడి కంకణముల్ దగఁగట్టి రంతటన్. 106

తే. శంఖదేవుండు దేవతాసార్వభౌముఁ  
డగుమహాదేవునకుఁ బ్రియం బలరఁ గాల్లు  
గడిగి తనముద్దుబిడ్డను గంగ నపుడు  
ధారవోసె నిలింపబృందములు వొగడ.

107

వ. అప్పుడు.

108

సీ. సిరియును వాణియుఁ జెలఁగి సేసలఁ జల్లు  
గురుఁ డొజ్జయై లగ్న మరసి తెలుప  
హరియు బ్రహ్మయుఁ బెద్దలై పనుల్ సమకూర్ప  
శ్రుతివాక్యములు వసిష్ఠుఁడు వచింప

శచియు నరుంధతీసతి నివాళు లొసంగ  
రంభోర్వసులు వింత రవళి నాడఁ  
దుంబురునారదుల్ దొడగి గానము సేయ  
దేవదుందుభులు మేల్తీవి మెఱయ

తే. హర్షమున విశ్వకర్త దా నంది యిచ్చు  
కనకమంగళసూత్రంబు గంగయరుతఁ  
గట్టి శుభమొందె నసమానగరిమ మెఱయ  
సకలభువనాధిపతి యైనశంకరుండు.

109

తే. హరునితలఁ గంగయు న  
త్తరుణిశిరంబున హరుండు దమిమిఱఁగ వా  
విరిము తైపుఁదలఁబ్రా లోవ్వి  
సిరి చిటునగవులు దలిర్ప శివకరలీలఁ.

110

వ. అట్లు విధ్యుక్తప్రకారంబున వివాహం బొనరించి, కంకణ  
బంధంబు వెడలించి యున్నంత నొక్కనాఁ డొక్కశుభ  
ముహూర్తంబున.

111

శ్రీ. ఘనసారహిమనీరగంధసారమసార  
మృగనాభి కామోదమేదురంబు  
మణిమయపర్యంకమంజూషి కాసాల  
భంజి కాపుంజవిభ్రాజితంబు  
తపనీయముక్తావితానకళావికా  
వ్యజనదర్పణచామరావృతంబు  
కాలాగరుదళాంకకౌళికసామ్రాణి  
కాధూపవాసనాగంధిలంబు

తే. వీటికా వేటికాజాలవిలసితంబు

కజ్జలకరండమండలాఖండరత్న

దీపసంతానదీపితోద్దీపితంబు

నైనయొక కేళికాగృహభ్యంతరమున.

112.

క. మదనవిభంజనుఁ డతిస

మృదహృదయాంబురుహుఁ డగుచు మహిలామణికై

యెదురెదురు చూచుచుండఁగ

మదవతు లొకకొంద రపు డమందప్రేమక.

113.

తే. బాలికామణిఁ గై నేసి పడకటింటి

కెలమితోఁ దోడుకొని చని యిందుమాళి

యొద్దఁ గదియించి తమ్ములం బొసఁగఁజేసి

చనిరి సన్నకసన్న నాశంభుఁ డపుడు.

114

తే. చిగురుఁబోడిని నెజ్జకుఁ దిగిచి బుజ్జ

గించి కౌఁగిటిఁ బెనచి కోర్కెలు దలిర్పఁ

గామశాస్త్రోక్తనియతి నక్కంజముఖిని

రతులఁ గరఁగించి సుఖలీలఁ గ్రాలుచుండె.

115.

వ. అట్లు నవోధాసంగమ సౌఖ్యానుభవ లీలావైభవంబునం

జెలంగుచు, గొన్ని వాసరంబు లచటనుండి, యంతట

నొక్కనాఁడు యథాస్థానంబునకు వేంచేయ నుద్యోగించి

మహాదేవుండు శంఖదేవున కత్తెఱింగింగిచిన నతం

డిట్లని విన్నవించె.

116.

క. దేవా నాకులమెల్లను

బావనమై వెలసె భక్తపాలన విద్యా

ప్రావీణ్యం బేర్పడఁగా

నీ విచ్చటి కరుగుదెంచి నిలుచుటకతనన్.

117

క. దేవ మాయంట నెప్పుడు నీవు నిలిచి  
యుండవలె ననుకోర్కె లో నుండునాకు

వెఱతు నిమ్మాట మీతోడ విన్నవింప

నింక మీచిత్త మెట్టిదో యెఱుంగనేర.

118

క. మా కిట నీ వల్లుడవై

ప్రాకటగతి నిలిచియున్న భాగ్యంబునకున్

లోకు లెఱుంగఁగ నన్నుం

జేకొని ధన్యునిగఁజేయు సితకరమకుటా.

119

ఆ. అనిన మెచ్చి శంభుఁ డటులేనిదివ్యజ

లాపహారలింగరూపి నగుచు

నీగృహమున నుండు నిశ్చలభక్తితో

నన్ను గొలుచుచుండు నయవిచార.

120

వ. అని యతండు గోరినట్లనె కృపఁజేసి మన్నించి యతని న

చ్చట నుండ నియమించి మహోత్సాహంబున.

121

తే. అభవుఁ డప్పుడు దివ్యదుందుభులు మెఱయఁ

బ్రమథవరులును దివిజులు బలసికొలువ

గంగతోఁగూడి వృషరాజగమనుఁ డగుచు

లీల వేంచేసెఁ గైలాసశైలమునకు.

122

ఉ. అంతకమున్న నారదమహామునివర్యుఁడు వెండికొండ కే  
కాంతముగాఁగ నేఁగి గిరికన్యక గన్గొని యంబ శూలి దా  
సంతసమొప్పు గంగ యనుజాలరికన్నియఁ బెండ్లియాడి నీ  
చెంతకు వచ్చుచుండె నిదె చెప్పితి నీకు సవిస్తరంబుగన్.

శ. అని దివిజమునివరేణ్యుఁడు  
 వినిపించి యథేచ్ఛ జనిన విస్తయ మొదవన్  
 మనమున హిమవద్భూధర  
 తనయ దిగుల్ పూని తద్దఁ దలఁకుచు నుండెన్. 124

సీ. అంతట శంకరుఁ డఖిలామరుల యథా  
 స్థానంబులకుఁ బంచి సరభసముగ  
 గౌరికి వెఱచి యాగంగను జడలలో  
 నిడుకొని నగరున కేగుటయును  
 గౌరకౌరతోడ నక్కుధరేంద్రనందన  
 తలుపులు బంధించి చల మెలర్ప  
 మీనాంకదమనుని లోనికి రాకుండ  
 నతికఠినోక్తుల నాడుచున్న

తే. మదిఁ గలంగి పురారి యమ్మధురవాణి  
 కిట్టు లని పల్కె నహహ నీ కిట్టికినుక  
 యేల నామీఁదఁ బొడమె నే నేమితప్పు  
 నేసితి వచింపఁగదవె నాచెంత నిపుడు. 125

క. భక్తపరాధీనుఁడ నే  
 భక్తుల నరయంగఁ గోరి ప్రతిదివసము నా  
 సక్తిని దిరుగుచు నుండుదు  
 వ్యక్తావ్యక్తుండ నగుచు వనజాతముఖి. 126

వ. కావున నాకుం దప్పుగా విచారించిక వాటబంధనం బొనరించు  
 టుచితంబె యనిన నతనికి భవాని యిట్లనియె. 127

తే. ఎచటి కేగితి విందాఁక నెచట నుంటి.  
 వెన్నడవు నీవు నీతెఱం గేనెఱుంగఁ

గ్రాత్రపెండిలికొడుకులాగునఁ గడింది

సొగసు గైకొనియున్నావు చూడ నిపుడు.

128

తే. తివిరి కామాంధకారివై తిరుగుప్రోడ

వేమి నీజాడ యింతయు నెఱుంగరాదు

తెలియఁజెప్పు మటన్న నద్దేవితోడ

నిందురేఖాశిఖామణి యిట్టులనియె.

129

క. పర్యేందువదన విను మే

సర్వజ్ఞుడ నహహ మేలు సర్వజ్ఞునివై

నుర్విని జను లెవ్వారు న

ఖర్వమతిం దలఁగి పోరుగద పరికింపన్.

130

తే. నీలకంఠుండ నే హరినీలవేణి

నీచెలిమిఁ గోరుకొని వచ్చి నిలిచినాఁడ

నార మే ల్నీలకంఠుండ వైతివేని

కేక లిడుకొంచు వేగంబె గిరికిఁ జనుము.

131

క. క్రీడాకిరాతుండను నేఁ

జేడియ యటలైన నీవు జింకలు పులులుం

గ్రోడంబులు గలయడవికిఁ

బోడిమితో వేటలాడఁ బొమ్మా నెమ్మిన్.

132

నీ. అబల నేఁ బశుపతి నహహ నీ వత్తైన

నాలమందకు అంకె లడరఁ జనుము

స్థాణుడ నేను గంజాతాక్షి యబ్బబ్బ

మోడు మాటాడుట చూడ మెందుఁ

బురసంహరుడ నేను బొలఁతి నీ వత్తైన

మావీట నుండక మరలి పొమ్ము



పన్నగధరుడను బడతి నేనై నె

బడిగె లెత్తుచు నూళ్ల బడి తిరుగుము

తే భూతనాథుడ నేను బూబోడియట్లు  
లేని నలప్రేతభూముల కేగు మిపుడె  
కుటిలకుంతల నే మహానటుడ నట్లు  
లైన బ్రభువుల కడ కేగి యాడు మెలమి.

133

క. చిగురాకుబోడి విను మే

నగవాసుడ నట్లు లొదవినకా తెక్కలతో  
గగనమున కెగిసి చెట్లకు

జగతస్థితి నిలువబోక చనుమా వేగక.

134

తే. విను విరూపాక్షుడను నేను వనజవదన

యహహ బుధులు విరూపాక్షుడైన వాని

జూడరా దని తలుచుగ నాడుచుండు

తొలగివేంచేయు మిక బెక్కుచలుకు లేల.

135

తే. అనుచు దా నాడుమాటలకగతనూజ

పొసంగ గల్పించి యుత్తరం బొసగుటయును

దలకి యాపూర్ణనీహారధామముఖికి

గాలకంతుండు నమ్మికగా వచించె.

136

తే. తెఱవ నే నేమిపాపంబు నెటుగ నీవు

వట్టితప్పులు నామీద గట్టి యిట్లు

గలక నొందింపనేల యాగ్రహము మాని

వినుము నామాట యొక్కటి వీనులలర.

137

ననబోడి నామాట నమ్మకుండితివేని

జెనకి బెబ్బులివాత జెయ్యిడియెద

గట్టిగాఁ బెనుబాముఁ బట్టి యాడించెద  
 విషమైన మ్రింగెద వెఱపులేక  
 కొదుగక వడిఁ బెద్ద గుడి సొచ్చి నిలిచెద  
 నవవీల గోపదం బంటుకొనెద  
 నంకిలి లేకుండ నగ్గి ధరించెదఁ  
 బట్టుగా ద్విజరాజు ముట్టుకొనెద

తే. మఱియు నేబాసయైన నేమమునఁ జేతుఁ  
 గాన నింక నీతలంపులో మాని మాని  
 నీశిరోమణి నన్ను మన్నింపు మిప్పు  
 డెలిమితోడుతఁ గదియించి యేలుకొనుము. 138

తే. అనిన నంబిక యొక్కింత యాత్మ నలరి  
 యార నీ కిట్టిబాసలు నచ్చినచ్చుఁ  
 బలుకు లేటికి రమ్మని తలుపుదీసి  
 పిలుచుటయు నేఁగి యతఁ డొద్ద నిలుచుటయును. 139

తే. అతనిసంభోగచిహ్నంబు లరసి చూచి  
 పార్వతీదేవి యిట్లనిపల్కె నహహ  
 యిప్పుడే నేమిసాపంబు నెఱుంగనంటి  
 వెచటి వీచిన్నెలో నాకు నెఱుంగఁజెపును. 140

క. పసుపును గుంకుమగంధము  
 నసవంబక నీదుమేన నట్టువదలి యే  
 బిసరుహముఖి యంటించెనొ  
 కసరక నాతోడ నిపుడు గట్టిగఁ జెపుమా. 141

వ. అనిన భవుం డిట్లనియె. 142

క. విను మానిని జనులందఱు  
వెనుకయ్యను బూజసేయ వెస నాతఁడు నకా  
బెనఁగి కవుంగిటఁ బొదవినఁ  
దనువున నవి యంటుకొనియెఁ దప్పే నాకున్. 143

తే. కాలకంధర నీమోవిగంటు లేమి  
కారణంబునఁ బొదవె నా గౌరి వినుము  
మరునితోడ నెదిర్చి సంగర మొనర్చు  
తఱిని గోపించి కీరంబు గఱచెఁ జొమ్ము. 144

క. హాటకగిరిధర నీమెయిఁ  
గాటుక యంటిన దదేమికారణ మబలా  
కాటుక కాదిక లత్తుక  
గాటపుగరళప్రభావికాసము సుమ్మి. 145

క. మే లెంతటి నెఱజాణవో  
బాళిగ దత్తురములాడి వంచించెదవో  
బాలేందజూట నీమెయిఁ  
బూ లంటుకయున్న వేల పొంకక చెపుమా. 146

తే. భామ విను మున్ను శ్వేతుఁ డన్భక్తవరుఁడు  
వెలవెలందికిఁ బూల్గొంచు వెడలునెడల  
గొన్ని మహిమిఁద వ్రాలినఁ గోరి వాఁడు  
నాకు నర్పింప నవియంటి నాటుకొనియె. 147

క. పన్నగరాజాంగద నీ  
కన్నుల కెటువేలగలిగె గౌరీభక్తుల్  
నిన్నర్థరాత్రివఱకు  
నన్ను జ్ఞాగరణ మునిచినం బొసఁగె నిటుల్. 148

తే. అంచు నిరువురు నిట్లు భాషించుతఱిని  
 నీలకంఠుండు మోహంబు నిలుపలేక  
 సర్వమంగళచరణకంజములమీఁద  
 ప్రాలె న న్నుద్ధరింపవే వనిత యనుచు. 149

క. ప్రాలించ గనుఁగొని గిరిసుత  
 మే లహహా జాణ వగుదు మెచ్చితి నిన్నున్  
 లే లే మ్మనుచుఁ గవుంగిటఁ  
 గీలించి విభునిమనోజకేలిం దేర్చెన్. 150

వ. ఆ ట్లుమామ హేశ్వరు లన్యోన్యనురాగంబు లినుమడింప  
 నఖండమహావై భవంబునఁ బ్రమోదింపుచుండి యొక్క  
 నాఁడు. 151

క. వేడబ మొప్పఁగ నెత్తం  
 బాడుచు నున్నంత గిరిజయాటకు లోనై  
 యోడి శివుఁ డూరకుండినఁ  
 గ్రీడామోదమున గౌరి కిలకిల నవ్వెన్. 152

వ. అప్పు డమ్మహాదేవి యాద్ధత్యంబు సహింపలేక శివజటాగ్రం  
 బున గంగ తొంగిచూచిన దానిం గనుంగొని భవాని శంక  
 రునిమొగంబు చూచి యిట్లనియె. 153

తే. ఏమిపాపం బొకింత నే నెఱుంగనంటి  
 వహహ నీకెంజడలలోన నడఁగి తొంగి  
 తొంగి చూచుచు నున్న దేధూర్తసతియొ  
 దానిచందంబు తెలుపుమా తడయ కిప్పుడు. 154

- క. మును దారుకాననంబున  
మునిదారలభ్రమలఁ బెట్టి మోహింపఁగఁ జే  
సినమేటివన్నె కాఁడవు  
నినుఁ జెప్పఁగ నేల యింక నేఁడు వృషాంకా. 155
- క. భల్లాణరాజుకూరిమి  
యిల్లాలై కడిదిహూయల నింపొందినయా  
చెల్లాంబం గామించిన  
బల్లిదుఁడవు నీహూరంగు పలుకం దరమే 156
- తే. సురలు నసురులు నృమృతంబు నరుదుకొనఁగ  
లేక పోరాడుచోఁ జక్రిలీల నొక్క  
నెలఁతయై పంచి యిడుచున్న నీవుదాని  
వెంటఁబడి పర్వు లెత్తవెవేడబమున. 157
- వ. అని మఱియు నిట్లనియె. 158
- ఉ. అక్కట నీవు న న్నిటుల నారడిఁబెట్టి కలంపఁ జూచుటల్  
నిక్కముగా మదిం దెలియనేరక యూరక మోసపోతి నిం  
కెక్కడిసత్యశౌచములు హీనకులంబువెలందిఁ బెండ్లియై  
డక్కగ నెత్తిఁబెట్టుకొని టక్కులు వల్కెద వేమిచెప్పుదుఁ.
- తే. తివిరి నామీఁద నొక్కతె దెచ్చి యిపుడు  
లేదు లేదని బొంకుపల్కెద వయారె  
దానిఁ గ్రిందికి దించి నాదఱిని నిల్పి  
మాటలాడించుమా యింక మరుగులేల. 160
- క. తగులమి యొకచోఁ డక్కరి  
వగ లొకచోఁ బెరయఁ జెలులు వంచింతురు గ

ట్టిగ నెట్టిబాసచేసిన

మగవారిని నమ్మరాదు మాట లింకేలా.

161

వ. అని పలుకుచున్న సమయంబున.

162

క. నిగిడెద కొరకొరతోడన్

మొగ మించుక చేవురింపఁ బోణిమి నబ్రం

బుగ నగభవనునిగడితెపు

సిగలోపలనుండి గంగ చివ్వున నుటికెన్.

163

వ. అప్పుడు భవాని దానిం గనుంగొని యిట్లనియె.

164

క. ఎక్కడిదానవె నీ విటు

లక్కజముగ నాహృదీశునొడలపైఁ బెం

పెక్కఁగ వసించి యిప్పుడు

చిక్కున నుటికితివి బుద్ధి నెప్పెదఁ జొమ్మి.

165

క. నీ వెక్కడ నే నెక్కడ

భావజహరుఁ డెచట నోసి పరంగంగ నికన్

గావర ముడిగి తటాలున

వేవేగ మదాలయంబు వెలువడి పొమ్మా.

166

క. పోకుంటివేని నిన్నున్

రాకాసులవంటిప్రమథరాజోత్తములన్

దీకొలిపి ప్రోలు వెడలఁగ

నూకింతుఁజొమ్మి చలంబు నూలుకొనంగన్.

167

వ. అనినం బార్వతీదేవికి భాగీరథి యిట్లనియె.

168

తే. అక్క-రో యిట్టిమాటల నాడనేల

నీవు శంభునిఁ గోరి మున్నేవిధమున

వచ్చి చేకొనియున్నావో వాలెముగను  
నేను నటువలె వచ్చినదానఁ జువ్వె.

169

క. చిగురాకుఁబోండ్లకెల్లను  
మగఁ డేమారగను మేటిమక్కువతోడన్  
సగమేన నిల్పుకొన్నను  
సిగలో నిడుకొన్నఁ జెల్లుఁగదమ్మా.

170

వ. అనిన భవాని దాని కిట్లనియె.

171

క. మే లహహః యెంతటిగ  
య్యాళివె చేరినటులుండ కఱచెదవు కడుం  
గూలికి వచ్చినయాతఁడు  
పాలికిఁ బట్టినక్రియ నివృపర్యాసముగన్.

172

ఆ. అడుగునిలుపనీక వడికొట్టుచూపుచు  
నింగిముట్టి మిగులఁ బొంగెదేమి  
గట్టివాతనంబు గనఁబడనొనె నీ  
నిలువు నీరుగాను నీచురాల.

173

వ. అనిన గంగ యిట్లనియె.

174

ఆ. పెద్దదాన ననుచుఁ బెళపెళనార్చుచు  
జగము లెల్ల మ్రొంగఁజాలునట్టి  
సత్తిరూపు పూని జడిపించవచ్చెదు  
కినుక నిగుడ నీవుగిరితనూజ.

175

వ. అనిన హైమవతి యిట్లనియె.

176

తే. నిచ్చనిచ్చలుఁ బంకంబు నివ్వటిల్లఁ  
గోరి మితిలేనిజలచరకోట్లలోన

నడచుకొనియుండుచెనటు వయారె నీవు  
నన్ను నెదిరింప నెట్టిదానవె తుటారి.

177

ఆ. వక్రగతులచేత వాలెంబుఁ బెక్కుత్రో  
వల వెలుంగుచుండి కలఁక నిగుడఁ  
దూఱే మొరనెదేమి దుష్కిర్తి బొడవి నీ  
బ్రతుకు బైలుగాను. పలువదాన.

178

క. అనిన న్జాహ్నవి గిరిసుతఁ  
గనుఁగొని యిట్లనియె నీవు ఘనురాలవె మేల్  
మునుచండికవై యొక కా  
తెనుపోతును జంపి దానిహితమతిఁ గొనవే.

179

తే. సకియ యూరూర దేశదేశములఁబెద్ద  
సత్తివై నిల్చి కూళ్లును శాకములును  
గోళ్లు గోరియలు గుగ్గిళ్లు కుడుము లట్లు  
దనివిసన మెక్కుకడుపుబద్ధరివి గదవె.

180

వ. అనిన నంబిక యిట్లనియె.

181

తే ఓసి గయ్యాలి నీ కింతరోస మేల  
చెడుగుజాలారివానింటఁ బొడమి బిట్టు  
చేప జెల్లలు దిని మేను చెందకున్న  
పరికెతవు నీవు నాతోడ సరియె చెపుమ.

182

వ. అనిన భాగీరథి యిట్లనియె.

183

తే అప్పరో యింక నీగుట్టు చెప్పనేల  
కల్లు గంజాయి నంజుడు నెల్లప్రాదు



బాళిగాఁ దిను కడజాతివానియింటఁ  
బుట్టితివా లేదొ చెప్పుమా గట్టిగాను. 184

వ. అని యిత్రైఱంగున నిరువురు వాదింపుచున్న సమయంబునఁ  
గాత్యాయనీ దేవి మహాదేవునిమొగంబు సూచి యిట్లు  
నియె. 185

తే. అకట నామీఁద నీవిపు డొకతెఁదెచ్చి  
వాద మొదవించి యెఱుఁగనివానిఁబోలెఁ  
జూచుచున్నాఁడ వింకనీచొప్పు దెలిసె  
నంచుఁగోపించి చనుచున్న నళికి హరుఁడు. 186

తే. వనితపదపద్ధ ములమీఁద వ్రాలి నేను  
దప్పునేసితి లోఁగొమ్ము దయ దలిర్ప  
నిందుముఖి యింక నెలఁతుక లెందరున్న  
నీవు పట్టంపుదేవివిగావె చెప్పుమ. 187

వ. అని బుజ్జగించి గాఢాలింగనంబు గావించి గంగచేత భవా  
నికి మ్రొక్కించి వారిద్దఱిం గనుంగొని యిట్లనియె. 188

అ. ఒక్కచోటఁ బుట్టి యొక్కనిఁజెంది మీ  
లోన మీకు వైరమూని యిట్లు  
పోరొనర్పనేల పొలఁతుకలార మీ  
గొద్దిమీఱఁ గూడియుండుఁ డింక. 189

త. అని నగసుత నర్థాంగం  
బున జాహ్నువి నుత్తమాంగమున నిడి కమలా  
సనముఖ్యులు గొలువఁగ శివుఁ  
డెనయొదవనితీవి జగము లేలుచు నుండెన్. 190

సీ. గడితంపుమువ్వనై కడిదిదుప్పటియును  
 బసమీఱుబంగారువట్టుచేల  
 రుచిరాభినవచారురుద్రాక్షమాలికల్  
 మురువై సహారుమంజిముత్తై సరులు  
 భువనాభిరామవిభూత్యంగ రాగంబు  
 సారకా శ్రీరఘటీరచర్చ  
 భూరిశోభాకీర్ణభుజగభూషణములు  
 మణిమయతపనీయమండనములు

తే. పాండు రాదుణవర్ణవిభ్రాజమాన  
 గాత్రమును గల్గి శృంగారగరిమ నలరు  
 నర్ధనారీశ్వరేశ్వరుఁ డభవుఁ డిందు  
 మాళిభక్తాళిననయంబు మనుచుచుండు.

191

తే. అనుచు భీష్టుండు పాండుపుత్రునకు గంగ  
 కథ యెఱింగింప నలరి యాప్యభుబలుండు  
 నిటలలోచనుఁ దలఁపున నిలెపి మ్రొక్కి  
 యతితరామోదహృదయుఁడై యలరుచుండె.

192

తే. శాలివాహనశకవర్ష సంఖ్యవసున  
 వాంగశశిసంజ్ఞ నలరు ధాతాబ్దమునను  
 దగ రచించినయీకృతి ధరణియందు  
 నాసుధాకరతారార్క మగుచు నుండు.

193

క. వినుఁ డీకృతి ముప్పదియొక.  
 దినమునకుం జెప్పినాఁడ దేవునియాన

జనులెన్నఁ గుక్కుఁ టేశ్వరు  
ఘనకరుణాదృష్టివలనఁ గవివరులారా.

194

క. ఈకథ చదివిన వ్రాసిన  
బ్రాకటముగ విన్న జనులపాపము లడఁగున్  
జేకురు సకలసుఖంబులు  
శ్రీకంతునికరుణచేత సిద్ధముగాఁగన్.

195

— ఆశ్వాసాంతము. —

చ. అరిబలదర్పశోషణ మహాహివిభూషణ సత్యభాషణ  
సరసకృపానిరీక్షణ విచక్షణరక్షణ పుణ్యలక్షణ  
హరిముఖనిర్జరావన విషాగ్నినిషేవన విశ్వభావనా  
సరసిరుహక్షసాయక లసత్ఫలదాయక లోకనాయకా. 196

తోటకవృత్తము.—

శివశంకరశాశ్వతశిష్టరతా  
భవభర్గసమాశ్రితభక్తహితా  
దివిషజ్జనసేవిత ధీమహితా  
వివిధాగమవందిత విశ్వనుతా.

197

మాలినీవృత్తము —

ప్రముదితమునిజాలా భక్తలోకానుపాలా  
శమసమదవిభంగా చారుగంగోత్తమాంగా  
ప్రమథగణసనాథా పార్వతీప్రాణనాథా  
కుముదహితకలాపా కుక్కుటాధీశరూపా.

198

గద్యము. ఇది శ్రీమత్కుక్కుటేశ్వర కరుణాకటాక్ష నిరీక్షణ  
సంలబ్ధ సరసకవితా సామ్రాజ్యధురంధర, ఘనయశో బంధుర,  
కౌండిన్యసగోత్రపవిత్ర, కూచిమంచి గంగనామాత్యపుత్ర,  
సకల సంస్కృతాంధ్రలక్షణకళాకౌశలాభిరామ తిమ్మకవి  
సార్వభౌమ ప్రణీతంబైన శివలీలావిలాసంబను శృంగారరస  
ప్రబంధంబునందు సర్వంబును ద్వితీయాశ్వాసము.

శివలీలావిలాసము సమాప్తము.

2097

H. 258

380

చెన్నపురి: వావిళ్ల రామస్వామిశాస్త్రులు అండ్ సన్స్ వారి.

'వావిళ్ల' ప్రెస్సున ముద్రితము. — 1930.

# ఆంధ్ర గ్రంథములు.

పద్య కావ్యము.

	ప్రతి 1-కి ద్వు. అ.	
అచ్చ తెనుగు రామాయణము, శుద్ధ ప్రతి	...	1 4
డిటో కాలిగోబైండు	...	1 10
అడవిమల్లెలు, ఎనమండ్ర నారాయణమూర్తి గారిది	...	0 8
అధ్యాత్మ రామాయణము, క్రొత్త కూర్పు	...	1 8
ఆనంతుని ఛందము, ఛందోదర్శణము	...	0 14
అనిరుద్ధ చరిత్రము, కనుపర్తి అబ్బయ్య మాత్యప్రణీతము	...	0 8
డిటో కాలిగోబైండు	...	0 14
అప్పకవీయము, శ్రీ గిడుగు రామమూర్తి పంతులుగారి విమర్శతో సున్నది.	...	2 8
ఆంబరీషోపాఖ్యానము, సటీక (భాగవతము)	...	0 4
ఆంజనేయదండకము, హనుమద్దండకము	...	0 2
ఆంధ్ర భాగవతము, పోతనామాత్యప్రణీతము, ఇదివఱకు ముద్రితమైన ప్రతులకన్న అన్నివిధముల బాగుగ నున్నది	...	5 8
డిటో అత్యుత్తమ ప్రతి, రెండు సంపుటములు	...	7 8
డిటో 3 సంపుటములు	...	9 0
శ్రీమదాంధ్ర భారతము-పద్య కావ్యము:—		
7 సంపుటముల ప్రతి	...	14 0
3 సంపుటముల ప్రతి	...	13 0
ఆది, సభాపర్వములుగల సంపుటము	...	2 0
ఆరణ్యపర్వము ,,	...	2 0
విరాటోద్యోగపర్వములు ,,	...	2 0
భీష్మద్రోణపర్వములు ,,	...	2 0
కర్ణశల్యసౌప్తిక స్త్రీ పర్వములు	...	2 0
శాంతిపర్వము	...	2 0

అనుకాసనిక, అశ్వమేధ, ఆశ్రమవాస, మాసల, మహాప్రస్థానిక,		
స్వర్గారోహణపర్వములుగల సంపుటము	...	2 0
ఆదిపంచకము, ఒకటేసంపుటము	...	5 8
యుద్ధపంచకము స్త్రీ పర్వము	...	3 12
కాంతిసప్తకము	...	3 12
ఆదిపర్వముమాత్రము, పెద్దచ్చు, చిన్ననైజు	...	1 8
ఆంధ్రభారతము, ఉద్యోగపర్వము	...	0 8
ఆంధ్రభారతవిమర్శనము, మల్లాదిసూర్యనారాయణశాస్త్రి	...	0 8
అనందరంగరాట్టండము, కాలికోబైండు	...	1 8
ఆంధ్రబ్రహ్మాండపురాణము	...	5 0
ఆంధ్రలలితోపాఖ్యానము	...	1 8
ఆంధ్రశ్రీమద్రామాయణము, కావ్యస్మృతితీర్థ జనమంచి శేషాద్రి శర్మ		
కృతము, 1 సంపుటములు	...	12 0
డిటో 7 సంపుటములు	...	14 0
ఆంధ్రభాషాభూషణము	...	0 2
ఆంధ్రనామగంగ్రహము, ఆంధ్రనామశేషము, సాంబనిఘంటువు,		
టికాను కమణికాసహితము	...	0 12
,, కాలికోబైండు	...	1 0
ఆంధ్రచంద్రాలోకము, సటీక	...	0 8
ఆంధ్రశబ్దచింతామణి, సటీక	...	0 8
ఉత్తరరామాయణము, కంకంటి పాపరాజప్రణీతము, చక్కనికూర్పు		
గిల్లుబైండు	...	2 0
ఉత్తరహరివంశము, నాచనసోమనాథకృతము	...	1 8
కవిసంశయనిచ్ఛేదము, అడిదము సూరకవిది	...	0 6
కవికర్ణరసాయనము (మాంధాతచరిత్ర)	...	1 8
డిటో మేలుప్రతి, కాలికోబైండు	...	1 14
కవిజనాశ్రయము, భీమునిఛందస్సు	...	0 12
కళాపూర్ణోదయము, దశసరికాగితములు	...	2 4

కాశీఖండము, చక్కనికూర్పు	...	1	8
డిటో కాలికోబైండు	...	1	12
కుచేలోపాఖ్యానము సటీక, (భాగవతము)	...	0	4
డిటో గట్టుప్రభుకృతము	...	0	6
కృష్ణరాయవిజయము, కుమార ధూర్జటికృతము	...	0	8
గజేంద్ర మోక్షము, సటీక, చక్కనికూర్పు	...	0	6
డిటో కాలికోబైండు	...	0	8
గద్యపద్యసంగ్రహము, జనమంచి వేంకటసుబ్రహ్మణ్యశర్మ గారి చే సమ కూర్పుబడినది	...	0	10
డిటో గొర్తి సూర్యనారాయణశాస్త్రి గారిది	...	0	12
గరుడాచలము, యక్షగానము, పెద్దచ్చు	...	0	2
జోషీనాథరామాయణము, 2 సంపుటములు, శ్రీమద్రామాయణమునకు సరియైనపద్యము. కవనము మిక్కిలిసొంపు; పీఠిక అతివిపులము.	...	7	8
చంద్ర రేఖావిలాపము, కూచిమంచి జగ్గకవిది	...	0	14
చాటుపద్యమణిమంజరి, క్రొత్తకూర్పు, ప్రథమభాగము	...	1	4
డిటో రెండవభాగము, సాధారణప్రతి	...	1	6
డిటో మేలుప్రతి, గ్లేజు కాగితములది	...	1	10
చెన్నబసవపురాణము, పావకవికృతము	...	1	2
ఛందోదర్పణము, (అనంతునిఛందము)	...	0	14
జైమినిభారతము, ఆశ్వమేధపర్వము	...	1	0
డిటో కాలికోబైండు	...	1	6
దశకుమారచరిత్రము, పద్యకావ్యము, కేతనకవికృతము	...	1	8
డిటో కాలికోబైండు	...	1	12
దశావతారచరిత్ర, చక్కనికూర్పు	...	2	0
దసరాపద్యములు	...	0	1
ధ్రువోపాఖ్యానము, సటీక, (భాగవతములోనిది)	...	0	8
నరసభూపాలీయము, అట్టబైండు	...	0	10
డిటో మేలుప్రతి, కాలికోబైండు	...	1	0

నణాపాఖ్యానము, సటీక, చిన్ననైజు	...	0	6
తెనుఁగుసమస్యలు	...	0	2
నలచరిత్ర, ద్విపద	...	0	14
నిర్వచనోత్తరరామాయణము, మేలుప్రతి	...	1	0
నిరంకుశోపాఖ్యానము, రుద్రకవికృతము	...	0	6
నీతిపద్యసంగ్రహము, సటీప్పణము	...	0	4
నీలాసుందరీపరిణయము, కూచిమంచి తిమ్మకవికృతము	...	0	4
డిటో కాలికోబైండు	...	0	8
నృసింహపురాణము, ఎఱ్ఱాప్రగడ, క్రొత్తకూర్పు	...	1	0
డిటో కాలికోబైండు	...	1	6
పంచతంత్రము, నారాయణకవికృతము	...	0	12
డిటో కాలికోబైండు	...	1	2
డిటో వేంకటనాథరాజకవికృతము	...	1	4
డిటో కాలికోబైండు	...	1	10
ప్రభావతీప్రద్యుమ్నము, క్రొత్తకూర్పు	...	0	10
డిటో కాలికోబైండు	...	0	14
పారిజాతాపహరణము, చిన్ననైజు, క్రొత్తకూర్పు	...	0	8
బసవపురాణము, పిడుపర్తి సోమనాథప్రణీతము	...	2	4
బ్రహ్మోత్తరఖండము, శ్రీధరమల్లవేంకటరామకవి	...	1	0
భోగివీదండకము, బమ్మెరపోతనకవి	...	0	1
భోజరాజీయము, అనంతమాత్యకృతము	...	1	2
మనుచరిత్ర, సటీక, వావిళ్లరామస్వామిశాస్త్రిగారి వ్యాఖ్యానముతో			
చిన్ననైజున మేలు కాకితములమీద స్ఫుటమైన అక్షరములతో			
చక్కగ ముద్రించియున్నారము.	...	2	0

వావిళ్ల రామస్వామిశాస్త్రిలు అండ్ సన్స్,

292, ఎన్.ప్లనేడ్, చెన్నపురి. ఈ.



లంకావిజయము, (రావణదమ్మియము) సటీక, పిండిస్త్రాలు లక్షణకవి		
కృతము	...	1 4
డిటో కాలిగోబైందు	...	1 8
వసుచరిత్ర విమర్శనము, శ్రీ చినసీతారామస్వామి శాస్త్రి కృతము, అత్యు		
ద్భుతములగు శ్రొత్తవిషయము లనేకము లిందుగలవు ...		1 0
వసుచరిత్ర, సటీక, రామరాజభూషణ ప్రణీతము అనేకనూతనాంశ		
ములుగల చక్కని శ్రొత్తమూర్పు	...	4 0
వసిష్ఠానకసంవాదము, యాముజాల శేషయ్యకవి	...	0 8
వాసిష్ఠరామాయణము, ద్విపద, తరిగొండ వెంకమ్మ	...	1 4
విక్రమార్కచరిత్ర, జక్కనకవి ప్రణీతము	...	1 4
డిటో కాలిగోబైందు	...	1 10
విష్ణుపురాణము, వెన్నెలకంటి సూరన్న, శ్రొత్తమూర్పు	...	2 8
విశ్వగుణాదర్శము, పాత ప్రతి	...	0 8
విజయవిలాసము, చేమకూర వేంకటకవికృతము	...	0 8
డిటో కాలిగోబైందు	...	0 12
విదురనీతి, సటీక, ఆంధ్ర భారతములోనిది	...	0 5
విరాటపర్వము, పద్య కావ్యము, ప్రథమాశ్వాసము	...	0 8
డిటో ,, ద్వితీయాశ్వాసము	...	0 8
డిటో ,, తృతీయాశ్వాసము	...	0 12
వీరభద్ర విజయము, బమ్మెరపోతరాజకృతము	...	0 12
వేంకటాచలమాహాత్మ్యము, తరిగొండ వెంకమ్మ	...	1 0
వేంకటాచలమాహాత్మ్యము, కాలిగోబైందు	...	1 6
వేమనపద్యములు, చక్కనిమూర్పు	...	0 6
డిటో శ్రామదొరగారి ఇంగ్లీషుతో	...	1 4
వేమనపద్యములు, 2728 పద్యములు, కాలిగోబైందు	...	1 12
వేమనశతకము	...	0 2
శకుంతలాపరిణయము, కృష్ణకవికృతము	...	0 12
డిటో కాలిగోబైందు	...	1 2

పేమనపద్యములు, 2728 పద్యములు, తాత్పర్యసహితము, ఇందు గ్రంథ  
విమర్శ, కవిజీవితము మొదలగునవి చేర్చబడినవి. చక్కని

ప్రాతకూర్పు	...	8	8
వైశ్యపురాణము, శ్రీగురుభాస్కరాచార్యకృతము	...	1	4
శతకంఠరామాయణము, ప్రాతకూర్పు, మర్దనకవికృతము...	...	0	10
శశిరేఖాపరిణయము, అప్పప్పకవికృతము	...	0	12
డిటో కాలిగోబైండు	...	1	2
శృంగారనైషధము, శ్రీనాథకవిది, ప్రాతకూర్పు	...	1	0
,, కాలిగోబైండు	...	1	6
శృంగారశాకుంతలము, పినవీరభద్ర కవి	...	0	12
డిటో కాలిగోబైండు	...	1	2
శేషధర్మము, పద్యము, తామరపల్లితిమ్మయ్య	...	0	12
సమీరకుమారవిజయము	...	1	4
సప్తమస్కంధము, సాధారణప్రతి, (భాగవతము)	...	0	6
డిటో టీకాతాత్పర్యసహితము, కాలిగోబైండు	...	1	4
సహస్రకంఠరామాయణము, రామాష్ట్యుల కొండయ్యకవి...	...	0	12
సారంగధరచరిత్రము, చేమకూర వేంకటకవికృతము	...	0	8
సానందోపాఖ్యానము, శ్రీశివరామకవి విరచితము	...	1	0
సీతారామాంజనేయసంవాదము, సటీక, అనేక నూతనాంశములు చేర్చి చిన్న సైజున ముద్రించినారము. టీక, వివరణము మిక్కిలి విపు లము. ఈవఱకు ప్రకటితమైన ప్రతులకన్న బాగుగనున్నది.			
మేలుకాగితములు, గిల్టుపేరు, కాలిగోబైండు	...	3	8
సులక్షణసారము, సటీక	...	0	8
డిటో కాలిగోబైండు	...	0	12

వావిళ్ల రామస్వామిశాస్త్రిలు అండ్ సన్స్,

292, ఎన్ ట్లనేడ్, చెన్నపురి. ఈ.